

رمضان کے احکام



iqbalkalmati.blogspot.com

مختصر رسمیت حکایت

ابن حیثام



رمضان کے احکام

حضرت مَنْظُورُ يُوسُفٌ صاحب
مولانا مَنْظُورُ يُوسُفٌ مدظلہ العالی

استاذ جامعہ فاروقیہ، امام و خطیب جامع مسجد رفاه عام

مِكْتَبَةُ فَكَرْكَوْتٍ
ج ۲۰۳

فہرست

1	رمضان المبارک کی تیاری اور اہتمام کے چند اعمال	✿
2	اہتمام رمضان	✿
2	۱) دعا	✿
2	۲) حقوق واجبہ ادا کریں	✿
2	۳) حقوق العباد کی ادائیگی کریں	✿
2	۴) دل سے اپنے گناہوں پر ندامت اختیار کریں اور توبہ کریں	✿
3	آمدِ رمضان پر رسول اکرم ﷺ کا ایک خطبہ	✿
7	روزے کا مقصد حصول تقویٰ ہے	✿
7	چند دن کے روزے ہیں	✿
8	روزے سے نفس مغلوب ہوتا ہے	✿
8	دو رخ کے بڑے اسباب	✿
9	روزہ دار جھوٹ اور غلط کام چھوڑ دے	✿
10	روزہ دار کو اگر گالی دی جائے تو.....؟	✿
10	بد پر ہیزی	✿
11	رمضان میں نافرمانی شفاعت سے محرومی	✿
12	تفاویٰ کس کا نام ہے	✿

13	تقوی کے دنیاوی فوائد	✿
14	تقوی کے اخروی فوائد	✿
15	تقوی کے حصول کا طریقہ	✿
15	۱) نیک لوگوں کی صحبت	✿
15	۲) اللہ سے مانگنا	✿
15	۳) روزے کا اہتمام	✿
16	نماز تراویح کے فضائل و مسائل	✿
16	نماز تراویح کے چالیس سجدوں کی مثال	✿
18	مسائل	✿
20	روزے کے مسائل	✿
20	نیت کی اہمیت اور طریقہ	✿
21	نیت کا وقت	✿
21	روزے کے مستحبات کا بیان	✿
22	روزے کے مکروہات کا بیان	✿
22	مفسدات کا بیان	✿
22	وہ امور جن سے روزہ ٹوٹ جاتا ہے اور قضا واجب ہوتی ہے	✿
24	وہ مفسدات جن سے کفارہ اور قضا و نلوں واجب ہوتے ہیں	✿

- 24 جن چیزوں سے نہ روزہ ٹوٹتا ہے اور نہ کمرودہ ہوتا ہے ﴿
- 25 کب روزہ توڑنے کی اجازت ہے؟ ﴿
- 26 روزے کے آداب اور قبولیت کی شرائط ﴿
- 28 روزہ افطار کرنے کے فضائل** ﴿
- 29 افطار کرنا کس قدر آسان ہے ﴿
- 29 خرافات ﴿
- 31 ثواب کی شرائط ﴿
- 32 روزہ افطار کی مسنون دعائیں ﴿
- 32 روزہ کافدیہ ﴿
- 33 زکوٰۃ کے مسائل و آداب اور شرائط** ﴿
- 33 زکوٰۃ کے دنیاوی فوائد ﴿
- 34 اموال تجارت ﴿
- 35 اموال تجارت پر زکوٰۃ اور اس کی قیمت کی تعین کا طریقہ ﴿
- 36 ہر ہر روپے پر سال گز رضا ضروری نہیں ﴿
- 36 کارخانے کی کم کن اشیاء پر زکوٰۃ ہے؟ ﴿
- 37 مال تجارت میں کیا کیا داخل ہے؟ ﴿
- 37 پلاٹ وغیرہ پر زکوٰۃ ﴿

38	کون سی قیمت معتبر ہو گی؟	❖
38	مستحق زکوٰۃ کون ہے؟	❖
39	کن رشته داروں کو زکوٰۃ دی جاسکتی ہے؟	❖
39	بیوہ اور تینم کو زکوٰۃ دینے کا حکم	❖
39	زکوٰۃ کی ادائیگی کے آداب	❖
41	احسان جتنا نے کا معنی؟	❖
41	فقیر کا مالدار پر احسان	❖
42	صدقة و زکوٰۃ کے قبول ہونے کے لئے شرائط	❖
44	زکوٰۃ و صدقہ اور خاندانِ نبوت	❖
44	سادات یہ ہیں	❖
45	اعتكاف	❖
45	۱) مستحب اعتكاف	❖
45	۲) واجب اعتكاف	❖
45	۳) سنت علی الکفایہ	❖
47	اعتكاف کے مسائل	❖
50	لیلۃ القدر	❖
50	اس امت کی عمر کم اور رثواب زیادہ	❖

- 51 لیلۃ القدر کی عبادت ۸۳ سال مہ کے برابر ☀
- 51 لیلۃ القدر کی عبادت پر گناہوں کی معافی ☀
- 52 گناہ کبیرہ تو بے ہی معاف ہو گا ☀
- 52 اڑائی جھگڑے کا اثر ☀
- 53 لیلۃ القدر کو لیلۃ القدر کیوں کہتے ہیں؟ ☀
- 54 لیلۃ القدر پر شیدہ رکھنے کی حکمت ☀
- 55 لیلۃ القدر کو آخری عشرے کی طاق راتوں میں تلاش کرو ☀
- 56 لیلۃ القدر کی خاص دعا** ☀
- 57 صدقة الفطر** ☀
- 58 صدقة الفطر کی مقدار ☀
- 60 عید الفطر کے احکامات** ☀
- 60 خوشی میں ہم شرعی حدود کے پابند ہیں ☀
- 60 عید الفطر کی سنتیں ☀
- 62 نمازِ عید کا طریقہ ☀
- 62 نمازِ عید میں تاخیر سے آنے والے کے لئے شرکت کا طریقہ ☀
- 65 ماہ شوال کے چھر روزوں کی فضیلت** ☀
- 65 36 روزے سال کا ثواب ☀

رمضان المبارک کی تیاری اور اہتمام کے چند اعمال

نَحْمَدُهُ وَنُصَلِّی وَنُسَلِّمُ عَلَیٰ رَسُولِهِ الْکَرِیمِ

قالَ النَّبِيُّ صَلَّی اللَّهُ عَلَیْهِ وَاٰلِهٖ وَسَلَّمَ عَلَیْهِ "اللَّهُمَّ بَارِكْ لَنَا فِي شَعْبَانَ وَبَلِّغْنَا إِلَى رَمَضَانَ"

رمضان المبارک کی اہمیت کا اندازہ اس بات سے بخوبی ہوتا ہے کہ اس مبارک مہینے کی تیاری نبی اکرم ﷺ شعبان ہی سے شروع کر دیا کرتے تھے اور لوگوں کو بھی اس کی تاکید فرمایا کرتے تھے، جس طرح تاجر اپنی تجارت کا سیزن آنے سے قبل ہی تیاری مکمل کر لیتا ہے اور پھر وقت آتے ہی بھر پور منافع کماتا ہے اور اپنی برادری میں یہ بات چلاتا ہے، ان کو تیاری کی دعوت دیتا ہے، پوچھتا ہے کہ بھائی وقت آگیا ہے کمانے کا، کیا آپ نے تیاری کر لی ہے؟ اور اگر کوئی تاجر سیزن آنے سے پہلے تیاری نہیں کر پاتا تو اس کو نقصان اٹھانا پڑتا ہے، اسی طرح مسلمانوں کو چاہیے کہ آپس میں اس کے تذکرے کریں کہ نیکیوں کا سیزن آرہا ہے، رحمتیں سمیئنے کا وقت آرہا ہے، دل سے زنگ اتارنے کا مہینہ آرہا ہے، اللہ اور اس کے رسول ﷺ کی محبت دل میں پیدا کرنے کا وقت آگیا، جنت کی خریداری کا وقت آرہا ہے، گھروں میں، دفاتر میں، بازاروں میں اپنی تمام مجالس میں ان باتوں کا تذکرہ کریں کہ بھائی رمضان کا مہینہ آگیا اپنی دنیاوی مصروفیات کو مختصر کریں، اور اللہ کی رحمت سمیئنے کی کوشش کریں، جنت کے راستے آسان کر دیئے جائیں گے، جہنم کے دروازے بند کر دیئے جائیں گے۔ صحابہ کرام رضی اللہ عنہم اپنی مجالس میں نماز کے تذکرے کرتے تھے، نماز کا پوچھتے تھے، گناہوں کو ترک کرنے کی ایک دوسرے کو دعوت دیا کرتے تھے۔

ہم بھی ایک دوسرے کو نیکی کی دعوت دیا کریں اور گناہوں سے باز رہنے کی تلقین کیا کریں۔ آئیے رمضان کے آنے سے پہلے پہلے چند باتوں کا اہتمام کریں تاکہ اس کی رحمتوں اور برکتوں سے مالا مال ہوں۔

اہتمام رمضان

(۱) دعا: رمضان کی برکات اور رحمتوں کے حصول کے لیے دعاوں کا اہتمام کریں، اس لیے کہ جب تک اللہ کی توفیق شامل حال نہ ہوگی اس وقت تک اس ماہ کی برکات اور رحمتوں کو بندہ نہیں حاصل کر سکتا۔

(۲) حقوق واجبه ادا کریں: چھوٹی ہوئی نمازوں کی ادائیگی شروع کریں، زکوٰۃ کی ادائیگی کی فکر کریں، سجدہ تلاوت اگرذے باقی ہوتا ادا کریں، مانی ہوئی مذریں پوری کرنے کا اہتمام کریں یا ان کے کفارے ادا کریں۔

(۳) حقوق العباد کی ادائیگی کریں: مثلاً لین دین وغیرہ یا ناحق کسی کا دل دکھایا ہوا سے معافی نہیں اس لئے کہ حقوق العباد کو ادا نہ کرنا اس ماہ کی برکت حاصل کرنے کے لئے رکاوٹ ہے۔

(۴) دل سے اپنے گناہوں پر منامت اختیار کریں اور قوبہ کریں: تاکہ رمضان المبارک کی رحمتوں اور برکتوں سے مالا مال ہوں اور رمضان شروع ہوتے ہی دل منور ہوتے چلے جائیں، اللہ تعالیٰ عمل کرنے کی توفیق عطا فرمائے۔



آمیدِ رمضان پر رسول اکرم ﷺ کا ایک خطبہ

نَحْمَدُهُ وَنُصَلِّی وَنُسَلِّمُ عَلَیِ رَسُولِہِ الْکَرِیمِ

أَمَّا بَعْدُ عَنْ سَلْمَانَ قَالَ: "قَالَ النَّبِيُّ صَلَّى اللَّهُ عَلَيْهِ وَسَلَّمَ لِلْمُؤْمِنِينَ يَوْمَ الْشَّعْبَانَ فَقَالَ يَا أَيُّهَا النَّاسُ قَدْ أَظْلَلْتُكُمْ شَهْرَ عَظِيمٍ شَهْرٌ مُبَارَّكٌ" (۱)

حضرت سلمان فارسی ﷺ فرماتے ہیں کہ نبی اکرم ﷺ نے شعبان کی آخری تاریخ میں ہم لوگوں کو وعظ فرمایا کہ تمہارے اوپر ایک مہینہ آ رہا ہے جو بہت بڑا مہینہ ہے، بہت مبارک مہینہ ہے، اس میں ایک رات ہے (شب قدر) جو ہزاروں مہینوں سے بڑھ کر ہے۔ اللہ تعالیٰ نے اس مہینے کے روزوں کو فرض فرمایا اور اس کے رات کے قیام (یعنی تراویح) کو ثواب کی چیز بنایا ہے، جو شخص اس مہینے میں کسی نیکی کے ساتھ اللہ کا قرب حاصل کرے، ایسا ہے کہ جیسا غیر رمضان میں فرض کو ادا کیا اور جو شخص اس مہینے میں کسی فرض کو ادا کرے وہ ایسا ہے جیسا کہ غیر رمضان میں ستر فرض کو ادا کرے، یہ مہینہ صبر کا ہے اور صبر کا بدله بخت ہے اور یہ مہینہ لوگوں کے ساتھ غم خواری کرنے کا ہے، اس مہینے میں مومن کا رزق بڑھادیا جاتا ہے جو شخص کسی روزہ دار کا روزہ افطار کرائے اس کیلئے گناہوں کے معاف ہونے اور آگ سے خلاصی کا سبب ہوگا، اور روزہ دار کے ثواب کی مانند اس کو ثواب ہوگا اور اس روزہ دار کے ثواب سے کچھ کم نہیں کیا جائے گا۔ صحابہ کرام ﷺ نے عرض کیا یا رسول اللہ! ہم میں سے ہر شخص تو اتنی وسعت نہیں رکھتا کہ روزہ دار کو افطار کرائے تو آپ ﷺ نے فرمایا کہ (پیٹ بھر کر کھلانے پر موقوف نہیں) یہ ثواب تو اللہ تعالیٰ ایک کھجور سے کوئی افطار کرادے یا ایک گھونٹ پانی پلاوے یا ایک گھونٹ لئی پلاوے اس پر بھی رحمت فرمادیتے ہیں۔

(۱) شعب الایمان للہ تعالیٰ۔

یہ ایسا مہینہ ہے کہ اس کا اول حصہ اللہ کی رحمت ہے، درمیانی حصہ مغفرت ہے اور آخری حصہ آگ سے آزادی کا ہے، جو شخص اس مہینہ میں ہلکا کر دے اپنے غلام (خادم) کے پوچھ کو، حق تعالیٰ شائی، اس کی مغفرت فرمادیتے ہیں۔ چار چیزوں کی اس مہینے میں کثرت رکھا کرو جن میں سے دو چیزیں اللہ کی رضا کے واسطے اور دو چیزیں ایسی ہیں کہ جن سے تمہیں چارہ کار نہیں، پہلی دو چیزیں جن سے تم اپنے رب کو راضی کرو وہ مکمل طبیہ اور استغفار کی کثرت ہے اور دوسرا دو چیزیں یہ ہیں کہ جنت کی طلب کرو اور آگ سے پناہ مانگو۔ جو شخص کسی روزہ دار کو پانی پلانے حق تعالیٰ (قیامت کے دن) میرے حوض سے اس کو ایسا پانی پلانے گے جس کے بعد جنت میں داخل ہونے تک پیاس نہیں لگے گی۔⁽¹⁾

پہلا فائدہ

اس خطبہ میں ماہ رمضان کی سب سے بڑی اور پہلی عظمت و فضیلت یہ بیان کی گئی ہے کہ اس میں ایک ایسی رات ہوتی ہے جو ہزار دنوں اور راتوں سے نہیں بلکہ ہزار مہینوں سے بہتر ہے۔ ایک ہزار مہینوں میں تقریباً تیس ہزار راتیں ہوتی ہیں۔ لیلة القدر کے ایک ہزار مہینوں سے بہتر ہونے کا مطلب یہ سمجھنا چاہئے کہ اللہ تعالیٰ سے تعلق رکھنے والے اور اس کے قرب و رضا کے طالب بندے اس ایک رات میں قرب الہی کی اتنی مسافت طے کر سکتے ہیں جو دوسرا ہزاروں راتوں میں طے نہیں ہو سکتی۔

دوسرا فائدہ

اس خطبہ میں رمضان کے بارے میں فرمایا ہے کہ یہ صبر اور غم خواری کا مہینہ ہے۔

دینی زبان میں صبر کے اصل معنی یہ ہیں اللہ کی رضا کی کے لئے اپنے نفس کی خواہشوں کو دبانا اور تمخیوں اور ناگواریوں کو جھیلنا۔ ظاہر ہے کہ روزہ کا اول و آخر یہی ہے، اسی طرح روزہ رکھ کر ہر روزہ دار کو یہ تجربہ ہوتا ہے کہ فاقہ کیسی تکلیف کی چیز ہے، اس سے اس کے اندر ان غرباء اور مسکین کی ہمدردی اور غنواری کا جذبہ پیدا ہونا چاہئے جو بچارے نداری کی وجہ سے فاقوں پر فاقہ کرتے ہیں، اس لئے رمضان کا مہینہ بالشبہ صبرا اور غنواری کا مہینہ ہے۔

تیسرا فائدہ

یہ بھی فرمایا گیا ہے کہ اس با برکت مہینے میں اہل ایمان کے رزق میں اضافہ کیا جاتا ہے، اس کا تجربہ تو بلا استثناء ہر صاحب ایمان روزہ دار کو ہوتا ہے کہ رمضان مبارک میں جتنا اچھا اور جتنی فراغت سے کھانے پینے کو ملتا ہے باقی گیارہ مہینوں میں اتنا نصیب نہیں ہوتا، خواہ اس عالم اسباب میں وہ کسی بھی راستے سے آئے، سب اللہ کے حکم اور فیصلے سے آتا ہے۔

چوتھا فائدہ

یہ جو فرمایا کہ پہلا عشرہ رحمت، دوسرا عشرہ مغفرت اور تیسرا عشرہ دوزخ سے خلاصی کا ہے۔ اس کا مطلب یہ ہے کہ رمضان کی برکتوں سے مستفید ہونے والے بندے تین طرح کے ہو سکتے ہیں۔

پہلی قسم

ایک وہ لوگ جو نیک اور تقویٰ دار ہیں جو ہمیشہ گناہوں سے بچنے کا اہتمام رکھتے ہیں اور جب کبھی ان سے کوئی خطأ اور لغزش ہو جاتی ہے، تو اسی وقت توبہ و استغفار سے اس کی صفائی و

تلائی کر لیتے ہیں تو ان بندوں پر تو شروع مہینہ ہی سے بلکہ اس کی پہلی ہی رات سے اللہ کی رحمتوں کی بارش ہونے لگتی ہے۔

دوسری قسم

دوسرا طبقہ ان لوگوں کا ہے جو ایسے متقی اور پرہیزگار تو نہیں ہیں لیکن اس لحاظ سے بالکل گئے گزرے بھی نہیں ہیں تو ایسے لوگ جب رمضان کے ابتدائی حصے میں روزوں اور دوسرے اعمال خیر اور توبہ و استغفار کے ذریعے اپنے حال کو بہتر اور اپنے کو رحمت و مغفرت کے لائق بنایتے ہیں تو درمیانی حصے میں ان کی بھی مغفرت اور معافی کا فیصلہ فرمادیا جاتا ہے۔

تیسرا قسم

تیسرا طبقہ ان لوگوں کا ہے جو اپنے نفوں پر بہت ظلم کر چکے ہیں اور ان کا حال بڑا برا رہا ہے اور اپنی بد اعمالیوں سے وہ گویا دوزخ کے پورے پورے مستحق ہو چکے ہیں، وہ بھی جب رمضان کے پہلے اور درمیانی حصے میں عام مسلمانوں کے ساتھ روزہ رکھ کے اور توبہ و استغفار کر کے اپنی سیاہ کاریوں کی کچھ صفائی اور تلائی کر لیتے ہیں تو آخری عشرہ میں (جو دریائے رحمت کے جوش کا عشرہ ہے) اللہ تعالیٰ دوزخ سے ان کی بھی نجات اور رہائی کا فیصلہ فرمادیتا ہے۔ اس تشرع کی پناہ پر رمضان مبارک کی ابتدائی حصے کی رحمت، درمیانی حصے کی مغفرت اور آخری حصے میں جہنم سے آزادی کا تعلق بالترتیب امت مسلمہ کے ان مذکورہ بالاتین طبقوں سے ہوگا۔ واللہ اعلم۔ (۱)



روزے کا مقصد حصول تقویٰ ہے

نَحْمَدُهُ وَنُصَلِّی وَنُسَلِّمُ عَلَیْ رَسُولِہِ الْکَرِیمِ

فَاغْوُذُ بِاللَّهِ مِنَ الشَّیطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ

كَمَا كُتِبَ عَلَى الَّذِينَ مِن قَبْلِکُمْ لَعَلَّکُمْ تَتَفَقَّنُ^(۱)

اے اہل ایمان تم پر روزے فرض کیے گئے جس طرح سے

تم سے پہلے لوگوں پر فرض کیے گئے تاکہ تم تقویٰ اختیار کرو۔

اللہ تعالیٰ نے اپنے بندوں کو بہت پیارے اور محبت بھرے بھجے سے مخاطب فرمایا، اس محبت بھرے انداز میں وہ تاثیر ہے جو روزے کی مشقت کا احساس نہیں ہونے دیتی۔ اس خطاب کے بعد فرمایا **كُتِبَ عَلَيْکُمُ الصِّيَامُ** کہ تمہارے اوپر روزے فرض کیے گئے، ساتھ ساتھ یہ بھی اعلان فرمایا کہ یہ روزے تم سے پہلے بھی امتوں پر فرض رہے ہیں، یہ کوئی نئی بات نہیں ہے، تم اس مشقت میں اکیلے نہیں ہو بلکہ اور لوگ بھی تمہارے ساتھ شریک ہیں، یہ اس لئے بتایا کہ انسان کا مزاج ہے جب مشقت عام ہو جائے تو ہلکی محسوس ہوتی ہے۔^(۲) باقی یہ فرمان کہ گذشتہ امتوں کی طرح تمہارے اوپر فرض کیئے گئے، یہ تشبیہ صرف وجوب کے حکم میں ہے مقدار صوم میں نہیں، اس لئے کہ گذشتہ امتوں کے روزوں کی تعداد ینہ تھی۔

چند دن کے روزے ہیں

پھر ایاماً مَغْدُودَات کہہ کر اشارہ فرمایا کہ چند دن ہی کی توبات ہے مشقت برداشت

(۱) سورۃ البقرۃ ۱۸۳۔

(۲) روح العالی

کراو، روزے تو چند دن کے ہیں لیکن اجر چند دن کا نہیں ہے بلکہ نہ ختم ہونے والا اجر ہے اور وہ اجر اللہ کی رضا ہے۔ سب اعمال کا اجر فرشتے بانیش گے، روزہ وہ مبارک عمل ہے جس کے بارے میں حدیث میں آتا ہے کہ اللہ کا فرمان ہے:

”الصَّوْمُ لِنِي وَأَنَا أُجْزَىٰ بِهِ“ ^(۱)

روزہ میرے لیے ہے اور میں خود اس کا بدله دوں گا۔

روزے سے نفس مغلوب ہوتا ہے

روزے رکھنے سے نفس کے تقاضوں پر زد پڑتی ہے اور قوت شہوانیہ میں ضعف آتا ہے، تقوی حاصل ہوتا ہے اور تقوی صغيرہ و کبیرہ ظاہرہ اور باطنہ گناہوں سے بچنے کا نام ہے۔ آیت کریمہ میں بتایا کہ روزہ کی فرضیت تقوی حاصل کرنے کے لئے ہے۔ بات یہ ہے کہ نفسانی خواہشات انسان کے ساتھ گلی ہوئی ہیں جن سے نفس کا ابھار معاصری کی طرف ہوتا ہے۔ روزہ ایک ایسی عبادت ہے جس سے نفس کا ابھار کم ہو جاتا ہے اور شہوات ولذات کی امنگ گھٹ جاتی ہے۔ پورے رمضان کے روزے رکھنا ہر عاقل بالغ مسلمان پر فرض ہے ایک مہینہ دن میں کھانے پینے اور جنسی تعلقات کے متفضی پر عمل کرنے سے اگر باز رہے تو باطن کے اندر ایک نکھار اور نفس کے اندر سدھار پیدا ہو جاتا ہے، اگر کوئی شخص روزے کے ان احکام و آداب کو روشنی میں رکھ لے جو احادیث میں وارد ہوئے ہیں تو واقعۃ نفس کا تزکیہ ہو جاتا ہے۔ جو گناہ انسان سے سرزد ہو جاتے ہیں ان میں سب سے زیادہ دو چیزیں گناہ کا باعث بنتی ہیں، ایک زبان، دوسرا شرمگاہ۔

دوزخ کے بڑے اسباب

حضرت امام بخاریؓ نے حضرت ابو ہریرہؓ سے روایت نقل کی ہے کہ حضور ﷺ سے

(۱) صحیح بخاری و صحیح مسلم۔

دریافت کیا گیا کہ سب سے زیادہ کون سی چیز دوزخ میں داخل کرنے کا ذریعہ بنے گی؟ آپ ﷺ نے جواب دیا **الفم والفرج**، یعنی منہ اور شرمگاہ (ان دونوں کو داخل کرانے میں زیادہ خل ہے)۔ روزہ میں منہ اور شرمگاہ دونوں پر پابندی عائد کی گئی ہے۔ حدیث میں فرمایا کہ **الصیام جنة** یعنی روزہ ڈھال ہے (گناہ سے اور آتش دوزخ سے بچاتا ہے)۔^(۱)

روزہ کب ڈھال بنتا ہے؟

اگر روزے کو پورے اہتمام اور احکام و آداب کی مکمل رعایت کے ساتھ پورا کیا جائے تو بلاشبہ گناہوں سے محظوظ رہنا آسان ہو جاتا ہے، خاص کر روزے کے وقت بھی اور اس کے بعد بھی۔ اگر کسی نے روزے کے آداب کا خیال نہ کیا، روزہ کی نیت کر لی کھانے پینے اور خواہش نفاسی سے باز رہا مگر حرام کمائے اور غیبت کرنے میں لگا رہا تو اس سے فرض توادا ہو جائے گا مگر روزہ کی برکات و ثمرات سے محروم رہے گی، جیسا کہ سنن نسائی میں ہے کہ رسول اللہ ﷺ نے ارشاد فرمایا:

“الصِّيَامُ جُنَاحٌ مَا لَمْ يَخْرُقْهَا”

روزہ ڈھال ہے جب تک کہ اس کو بچاؤ نہ ڈالے

روزہ دار جھوٹ اور غلط کام چھوڑ دے

ایک حدیث میں ہے کہ: **مَنْ لَمْ يَذْعَ قَوْلَ الزُّورِ وَالْعَمَلِ بِهِ فَلَيْسَ لِلَّهِ حَاجَةً فِي أَنْ يَذْعَ طَعَامَهُ وَشَرَابَهُ**^(۲)

جو شخص روزہ رکھ کر جھوٹی بات اور غلط کام نہ چھوڑے تو اللہ کو کچھ

حاجت نہیں کرہے (گناہوں کو چھوڑے بغیر) محض کھانا بینا چھوڑ دے۔

(۱) بخاری ص ۲۵۳ ج ۱۔

(۲) بخاری ص ۲۵۵ ج ۱۔

معلوم ہوا کہ کھانا پینا اور جنسی تعلقات چھوڑنے سے ہی روزہ کامل نہیں ہوتا بلکہ روزہ کو فواحش و مکررات اور ہر طرح کے گناہوں سے محفوظ رکھنا لازم ہے۔ روزہ منہ میں ہو اور آدمی بدکلامی کرے یا اس کے لئے زیب نہیں دیتا۔ اسی لئے تو سرور عالم ﷺ نے ارشاد فرمایا:

روزہ دار کو اگر گالی دی جائے تو.....؟

**وَإِذَا كَانَ يَوْمُ صَوْمٍ أَخْدُوكُمْ فَلَا يَرْفَكْ وَلَا يَضْعَبْ
فَإِنَّ سَائِهَةَ أَحَدٍ أَوْ قَاتِلَةَ فَلَيْقُلُ إِنِّي أَمْرَءٌ صَالِمٌ**
(۱)

جب تم میں سے کسی کارروزہ ہو تو گندی باتیں نہ کرے، شورنہ مچائے، اگر کوئی شخص گالی گلوچ یا لڑائی جھگڑا کرنے لگے تو (اس کو گالی گلوچ سے جواب نہ دے بلکہ) یوں کہہ دے کہ میں روزے دار آدمی ہوں (گالی گلوچ کرنا یا لڑائی کرنا میرا کام نہیں)۔

بد پر ہیزی

اگر کوئی مریض دو استعمال کرے لیکن پر ہیزند کرے تو فائدہ نہیں ہوتا، اسی طرح ہم سب روحانی مریض ہیں ہماری بیماری دل میں اللہ کے خوف کا نہ ہوتا ہے گناہوں پر جرأت کرنا ہماری بیماری ہے اس بیماری کی دوا اللہ نے روزہ بتائی ہے اور یہ وہ کامیاب دوا ہے جو گذشتہ امتوں نے بھی استعمال کی اور یہ امت بھی چودہ سو سال سے استعمال کرتی چلی آرہی ہے، اب اگر کسی کو روزے سے فائدہ نہیں ہو رہا تو یہ کہا جائے گا کہ بد پر ہیزی کی ہے۔

سب اعضاء کا روزہ ہوتا ہے

روزہ رکھ کر اگر ایک آدمی جھوٹ بول رہا ہے تو یہ بد پر ہیزی کر رہا ہے، روزہ آنکھوں کا بھی ہوتا ہے، روزہ زبان کا بھی ہوتا ہے، زبان کا روزہ یہ ہے کہ غیبت و نخش کلامی سے باز رہے۔

زبان کا روزہ یہ ہے کہ ہر دہ کلس زبان پر نہ لائے جو انسان کو اللہ سے دور لے جائے یہ زبان کا روزہ ہے اور اگر زبان کا روزہ نہ ہوا تو پھر نتیجہ کیا نکلے گا کہ یہی کہا جائے گا کہ بد پر ہیزی ہو گئی۔ روزہ ہاتھوں کا بھی ہوتا ہے، روزہ پاؤں کا بھی ہوتا ہے، جسم کے سارے اعضاء کا ہوتا ہے، ایک ایک عضو کا روزہ ہے، آنکھوں کا روزہ ہے کہ وہ نامحرم سے رک جائے، اللہ کی نافرمانی سے باز آجائے، کان کا روزہ یہ ہے کہ وہ کسی کی ٹوہ میں نہ لگے، آنکھ کا روزہ ہے کہ کسی کے عیوب تلاش نہ کرے اور وہ بدنگاہی سے باز آجائے یہ آنکھ کا روزہ ہے، اگر آنکھ کا روزہ نہیں ہوا تو پھر بد پر ہیزی ہو جائے گی پھر روزے کا فائدہ حاصل نہیں ہو گا، دل کا روزہ یہ ہے کہ اس کو دنیا کی محبت سے محفوظ رکھا جائے اور اللہ اور رسول کی محبت تمام محبوؤں سے غالب ہوئی چاہیے۔

رمضان میں نافرمانی شفاعت سے محرومی

ایک حدیث پاک میں آتا ہے کہ قیامت کے دن ایک آدمی ہو گا جسے لا یا جائے گا اور فرشتوں نے اسے جکڑا ہوا ہو گا اور گھیٹ گھیٹ کر جہنم کی طرف لے جا رہے ہوں گے وہ کہہ گا **الامان الامان** مجھے بچاؤ مجھے بچاؤ کوئی بچانے کے لیے آگے نہیں آئے گا پھر کیا ہو گا، رسول پاک ﷺ پوچھیں گے کہ اے جبریل یہ کون ہے؟ تو جبریل فرمائیں گے **شَابٌ مِّنْ أُمَّتِكَ** یہ آپ کی امت کا ایک نوجوان ہے، نبی اکرم ﷺ پوچھیں گے اس کا کیا جرم ہے؟ تو جبریل امین فرمائیں گے اس نے رمضان کا مہینہ پایا اور اس میں گناہوں سے اپنے آپ کو نہیں بچایا رمضان میں گناہ کرتا تھا، تو نہیں کرتا تھا، رمضان میں اللہ پاک کی طرف نہیں بڑھتا تھا اللہ پاک کی طرف آنے کی کوشش اس نہیں کی تو آپ ﷺ برہ راست اسے مخاطب کر کے فرمائیں گے: کیا تو نے قرآن نہیں پڑھا تھا؟ یعنی قرآن میں گناہوں کے نقصانات کو نہیں پڑھا تھا؟ وہ کہے گا: پڑھا تو

تھا لیکن غفلت چھائی تھی تو نبی اکرم ﷺ نے فرمائیں گے: **بِسْ الشَّابُ أَنْتَ** تو بڑا بُر آدمی ہے، نبی اکرم ﷺ نے فرمایا وہ میرے ساتھ لپٹ رہا ہو گا اور فرشتے اسے چھوڑنیں رہے ہوں گے، پھر میں اللہ سے سفارش کروں گا میں کہوں گا اے اللہ میری امت کا ایک نوجوان ہے میں اس کی سفارش کرتا ہوں، تو اللہ تعالیٰ کہے گا اس کے خلاف مدعاً بڑا طاقتور ہے میں کہوں گا مجھے بتا دیجئے اس کا مدعاً کون ہے؟ میں اس کو راضی کر لیتا ہوں اللہ تعالیٰ فرمائے گا: اس کا مدعاً رمضان ہے اس نے رمضان کے مہینے میں ظلم اور زیادتیاں کی ہیں اور بغیر توبہ کے مراء ہے، تو میں کہوں گا: اے اللہ میں ایسے شخص سے بری الذمہ ہوں جس کا رمضان مدعاً ہے، اللہ فرمائے گا جس سے آپ بری ہیں اس سے میں بھی بری ہوں، پھر فرشتے اسے جہنم میں لے جائیں گے۔^(۱)

تو میرے عزیز دوست اور محترم بزرگ حضرت آدم علیہ السلام سے لے کر قیامت تک کے آنے والے مسلمانوں کا مجھ وہاں ہو گا اور سب کے سامنے یہ ذلت کا فیصلہ ہو گا یہ آدمی نبی ﷺ سے چھٹ جائے گا اور نبی ﷺ اس کی سفارش نہیں کریں گے تو عرض یہ کر رہا تھا کہ روزے سے تقویٰ حاصل ہوتا ہے، اب دیکھتے ہیں کہ تقویٰ کس کو کہتے ہیں۔

تقویٰ کس کا نام ہے

حضرت ابی بن کعب رض سے تقویٰ کے متعلق حضرت عمر رض نے پوچھا کہ تقویٰ کے کہتے ہیں؟ تو حضرت ابی بن کعب رض نے فرمایا کہ تقویٰ یہ ہوتا ہے کہ جب آپ کسی کا نئے دارا اور کچھ زوالے راستے پر چلتے ہیں تو آپ اپنے دامن کو سیست لیتے ہیں اور سکیڑ سکیڑ کر چلتے ہیں، جیسا کہ ایک آدمی جھاڑیوں سے گزر رہا ہو تو وہ جھک جھک کر اور فتح فتح کر گزر رہا ہوتا ہے کہ کوئی جھاڑی کپڑوں کے ساتھ لپٹ نہ جائے اور کپڑے پھٹ نہ جائیں، حضرت ابی بن کعب رض

نے فرمایا: اے امیر المؤمنین تقویٰ ایک ایسی چیز کا نام ہے کہ آدمی اس طرح سے بچ بچ کر چلے کسی گناہ سے میرا دامن گندہانہ ہو جائے، اللہ کی اللہ کی نافرمانی سے میرا دامن گندہانہ ہو جائے، بہت بڑی بات ہے گناہوں سے بچتا اور آدمی جب بڑے گناہوں سے بچتا ہے تو چھوٹے گناہ معاف ہوتے رہتے ہیں۔

**”إِنْ تَجْعِيْسُوا كَبَّارَ مَا تَنْهَوْنَ عَنْهُ نُكْفَرُ“
عَنْكُمْ سِيَّاْتِكُمْ وَنُذَّلِّكُمْ مُذَخَّلًا كَرِيمًا“^(۱)**

اگر تم بڑے بڑے گناہوں سے جن سے تم کو منع کیا جاتا ہے اب قضاۓ کرو گے تو ہم تمہارے (چھوٹے چھوٹے) گناہ معاف کر دیں گے اور تمہیں عزت کے مکانوں میں داخل کر دیں گے۔ آپ بڑے بڑے گناہوں سے بچو چھوٹے چھوٹے گناہ اللہ پاک خود معاف فرمادیں گے۔ چھوٹے چھوٹے گناہ جب آپ وضو کر دیں گے، خیر کے کام کر دیں گے تو وہ خود ہی دھل جائیں گے لیکن بڑے بڑے گناہوں کے لیے خود کو اللہ سے معافی مانگنی پڑے گی۔

تقویٰ کے دنیاوی فوائد

(۱) اللہ کی مدد حاصل ہوگی۔^(۲)

(۲) اللہ علم اور حکمت کے دروازے کھولیں گے یعنی اگر آپ کے دل میں اللہ کا خوف و ذر پیدا ہوا تو اس کے نتیجے میں اللہ آپ کو حق و باطل کے بیچ میں فرق کرنے کی صلاحیت عطا فرمائے گا کہ یہ جائز ہے اور یہ ناجائز، یہ حلال ہے اور یہ حرام، اگر کسی وقت دو باتیں سامنے آگئیں کہ سمجھنہیں آرہا کہ کے اختیار کروں اور کسے نہیں تو تقویٰ کی برکت کے ذریعے اللہ پاک آپ کو خیر کی بجهہ دیں گے۔^(۳)

(۳) تقویٰ کے گناہ اللہ معاف کر دیں گے اور اعمال پر دھرا اجر عطا فرمائیں گے۔^(۴)

(۱) سورہ النساء آیت نمبر ۳۳۔ (۳) سورہ انفال۔

(۲) سورہ مجرم۔ (۴) سورۃ الطلاق۔

- (١) اللہ تعالیٰ متقی کے معاملات اور کاموں میں آسانی پیدا فرمائیں گے۔
- (٢) اللہ تعالیٰ متقی کو غمتوں سے نجات دیں گے۔
- (٣) اللہ تعالیٰ متقی کو وہاں سے رزق عطا فرمائیں گے جہاں سے اس کا گمان بھی نہ ہو گا۔
- (٤) اللہ تعالیٰ متقی کو اعمال کی توفیق دیں گے۔
- (٥) متقی کو اللہ تعالیٰ عزت عطا فرمائیں گے۔
- (٦) اللہ تعالیٰ متقی کو محجوب بنائیں گے۔
- (٧) متقی کو اللہ کی قربت حاصل ہو گی۔
- (٨) متقی کے اعمال کو اللہ ضائع نہیں کرتا۔
- (٩) متقی کو اللہ اعمال صالحی کی توفیق عطا فرماتے ہیں۔

تقویٰ کے اخروی فوائد

- (١٠) آخرت میں امن اور سکون نصیب ہو گا۔
- (١١) اللہ تعالیٰ متقی کو آخرت میں سب سے زیادہ عزت عطا فرمائیں گے۔
- (١٢) ہم عمر بیویاں ملیں گی۔
- (١٣) متقی کو اللہ جنت نصیب فرمائیں گے۔
- (١٤) اللہ کی ملاقات اور زیارت نصیب ہو گی۔

- (١) (٢) (٣) سورۃ الطلاق۔ (٥) سورۃ الحجرات۔ (٦) (٨) (١٣) سورۃ التوبہ۔
- (٧) (١٢) سورۃ التہاء۔ (٩) سورۃ المائدہ۔ (١٣) سورۃ القمر۔ (١٠) سورۃ البقرۃ۔

تقویٰ کے حصول کا طریقہ

تقویٰ حاصل ہوگا تین کاموں سے:

۱۔ نیک لوگوں کی صحبت:

اللہ پاک کا ارشاد ہے:

بِأَيْمَانِهِ الَّذِينَ آمَنُوا أَتَقْوَا اللَّهَ وَ كُوْنُوا مَعَ الصَّادِقِينَ^(۱)

اے ایمان والو! تقویٰ اختیار کرو اور نیک لوگوں کے ساتھ رہا کرو۔

معلوم ہوا کہ تقویٰ کا حصول صحبت صالحین سے ہوگا۔

۲۔ اللہ سے مانگنا:

قدم قدم پر انسان اللہ کی توفیق اور مدد کا محتاج ہے، شیطان کے شر سے بچنے کے لئے اور حصول

تقویٰ کی مسلسل دعائیں اللہ سے مانگتا ہے۔ نبی ﷺ نے یہ دعا مانگی:

اے اللہ! ہمارے نفسوں کو پاک فرمادیجئے۔

۳۔ روزے کا اہتمام:

تمام سنتوں و مسحتیات و آداب کی رعایت رکھ کر روزہ رکھنا، اس سے تقویٰ حاصل ہوگا۔



نمازِ تراویح کے فضائل و مسائل

نَحْمَدُهُ وَنُصَلِّی وَنُسَلِّمُ عَلَیٰ رَسُولِہِ الْکَرِیمِ

اَمَا بَعْدُ فَقَدْ قَالَ رَسُولُ اللَّهِ ﷺ :

”مَنْ صَامَ رَمَضَانَ إِيمَاناً وَاحْتِسَاباً غُفْرَةً لَهُ مَا تَقَدَّمَ مِنْ ذَنَبِهِ“

وَمَنْ قَامَ رَمَضَانَ إِيمَاناً وَاحْتِسَاباً غُفْرَةً لَهُ مَا تَقَدَّمَ مِنْ ذَنَبِهِ“

نبی اکرم ﷺ نے رمضان کے روزوں اور رات کے قیام کو باعث مغفرت قرار دیا ہے۔ رمضان المبارک کی ایک امتیازی عبادت نمازِ تراویح ہے، جو اپنی الگ شان رکھتی ہے، اس نماز کے ذریعہ رمضان المبارک میں مسجدوں کی رونق بڑھ جاتی ہے، عبادات کے شوق میں غیر معمولی اضافہ ہو جاتا ہے، بندے کی روحانیت میں ترقی ہوتی ہے، ایک ایک سجدے کی وجہ سے بندے کا اللہ سے تعلق بنتا چلا جاتا ہے۔

نمازِ تراویح کے چالیس سجدوں کی مثال

امام غزالیؒ فرماتے ہیں کہ ۲۰ رکعت نمازِ تراویح میں ۳۰ سجدوں کی مثال ایسی ہے جیسا کہ موسیٰ علیہ السلام کو کوہ طور پر ۳۰ راتوں سے قرب خداوندی حاصل ہوا، اللہ نے اپنے ساتھ تعلق بڑھانے کے واسطے بندے کو ان سجدوں کا حکم دیا، ویسے بھی آدمی کے مزاج کو بدلنے میں ۳۰ کے عدد کا خاص دخل ہے اسی لئے رحم مادر میں بھی بچہ ۳۰، ۳۰ دن گزار کر مختلف ادوار سے گزرتا ہے لہذا بندہ اگر رمضان کے مہینے میں ان ۳۰ سجدوں کا اہتمام کرے گا تو اس کی روحانیت میں غیر معمولی ترقی ہوگی۔^(۱)

(۱) احیاء العلوم۔

صحیح احادیث شریفہ سے ثابت ہے کہ نبی اکرم ﷺ نے رمضان المبارک میں باجماعت نماز پڑھائی لیکن جب مجع زیادہ بڑھنے لگا اور صحابہ کرام ﷺ کے غیر معمولی ذوق و شوق کو دیکھ کر آپ ﷺ کو خطرہ ہوا کہ کہیں یہ نماز امت پر فرض نہ کر دی جائے تو آپ ﷺ نے یہ سلسلہ موقف فرمادیا، (۱) پھر دور صدیقی اور دور فاروقی کے ابتدائی زمانہ تک یہ سلسلہ یونہی جاری رہا، اس کے بعد سیدنا حضرت عمر فاروق رضی اللہ عنہ نے یہ دیکھ کر کہ لوگ مسجد میں تباہیا چھوٹی چھوٹی ٹولیاں بنا کر نماز تراویح پڑھتے ہیں، مناسب سمجھا کہ تراویح کی باقائدہ جماعت قائم کر دی جائے، چنانچہ آپ نے صحابہ ﷺ کے سب سے بڑے قاری حضرت ابی بن کعب رضی اللہ عنہ کو تراویح کا امام مقرر فرمایا۔ (۲)

(۱) عبد العزیز بن رفعؑ کہتے ہیں کہ ابی بن کعب رضی اللہ عنہ رمضان المبارک میں مدینہ منورہ میں ۲۰ رکعتات تراویح لوگوں کو پڑھاتے تھے اس کے بعد ۳ رکعت و تر پڑھایا کرتے تھے۔ (۳)

(۲) یزید بن رومانؓ فرماتے ہیں کہ لوگ رمضان المبارک میں حضرت عمر فاروق رضی اللہ عنہ کے زمانے میں تیس رکعت پڑھتے تھے ۲۰ رکعت نماز تراویح اور ۳ و تر۔ (۴)

انہیں روایات و آثار کی وجہ سے جمہور علماء امت اور چاروں ائمہ، (امام ابوحنیفہ، امام مالک، امام شافعی اور امام احمد بن جبل) کا متفقہ موقف یہ ہے کہ تراویح کی رکعت بیس ہیں، اور تمام عالم میں شرق و غرب بآصدیوں سے امت کا عمل یہی چلا آ رہا ہے، حتیٰ کہ حرمین شریفین میں چودہ سو سال سے آج تک ۲۰ رکعتات ہی پڑھی جاتی ہیں۔

(۳) ملاعلی قاریؒ نے لکھا ہے کہ صحابہ ﷺ کا اس بات پر اجماع کہ تراویح ۲۰ رکعتات ہیں۔ (۵)

(۴) علامہ ابن تیمیہؓ فرماتے ہیں کہ یہ بات طے شدہ ہے کہ ابی بن کعبؓ رمضان میں ۲۰ رکعت

(۱) بخاری شریف ۲۶۹۔ - (۳) مصنف ابن شیبہ ۱۵۶۔ - (۵) مرقة ۳۲۲۔ -

(۲) مسن اکبری للبغیثی ۲۹۹۔ - (۴) صحیح بخاری۔

تواتح اور تین و تر پڑھاتے تھے کیونکہ یہ بات مهاجرین و انصار کی موجودگی میں پیش آئی اور کسی نے اس پر نکیر نہیں کی۔ (۱)

(۵) امام ترمذی فرماتے ہیں کہ صحابہ کرام میں اکثر اہل علم کی بیبی رائے ہے کہ تواتح کی بیس رکعات ہیں جیسا کہ حضرت عمر، حضرت علی، اور دیگر حضرات سے مروی ہے سفیان ثوری، عبد اللہ بن مبارک اور امام شافعی کا بیبی قول ہے۔ امام شافعی فرماتے ہیں کہ میں نے مکر مکہ میں لوگوں کو بیس ہی پڑھتے ہوئے پایا، بیبی موقف حضرت ابن عباس، نعمان بن بشیر اور حضرت عائشہ سے مروی ہے۔ (۲) اس لیے تواتح ۲۰ رکعت پڑھنے کا اہتمام کرنا چاہیے، اور اس میں کسی مسلمان کو کسی قسم کی کوتاہی نہیں کرنی چاہیے، ہم اپنے دوستوں کی محفل میں گھنٹوں کے گھنٹوں بیٹھ جاتے ہیں، ایک یا دو یا ہر گھنٹہ اللہ کے سامنے کھڑے ہونے سے ہمیں دل برداشت نہیں ہونا چاہئے بلکہ ہمت سے کام لینا چاہئے، نامعلوم یہ ہماری زندگی کا آخری رمضان ہو۔

مسئلہ

مسئلہ : نماز تواتح سنتِ مؤکدہ ہے، بلاعذر شدید کے چھوڑنا گناہ ہے، اگر فوت ہو جائے تو قضاۓ نہیں۔

مسئلہ : نمازِ تواتح اور تمام سفن و نوافل اگرچہ مطلق نماز کی نیت سے درست ہو جاتی ہیں لیکن بہتر یہ ہے کہ تواتح میں ارادہ کر کے نماز شروع کی جائے کہ میں ۲ رکعت نمازِ تواتح ادا کر رہا ہوں۔

مسئلہ : تواتح یا کسی بھی جماعت میں عورتوں کی تہبا جماعت صحیح نہیں۔

مسئلہ : اگر غلطی سے تین رکعیں پڑھیں مگر دوسری رکعت پر قده کر لیا تو دو صحیح ہو گئیں اور تیسرا باطل ہو گئی، تیسرا رکعت میں جو حصہ قرآن کا پڑھا ہے اسے دھرا میں اور اگر ایک سلام

(۱) مجموعۃ الفتاویٰ ج ۲۳ ص ۴۸۔

(۲) جامع ترمذی ج ۱ ص ۱۶۶۔

سے تین رکعتیں پڑھیں اور دوسری رکعت پر قعده نہیں کیا تو تینوں رکعتیں باطل ہو گئیں، ان میں جو قرآن پڑھا ہے اسے دہرایا جائیگا۔

مسئلہ : اگر ایک سلام سے ۲ رکعتیں پڑھیں اور دوسری رکعت پر قعده کیا تو چاروں صحیح ہو گئیں اور اگر ایک سلام سے ۳ رکعتیں پڑھیں اور قعده اولیٰ نہیں کیا تو صرف اخیر کی ۲ رکعتیں معتبر ہوں گی اور پہلی ۲ رکعتیں باطل ہوں گی لہذا ان رکعتوں میں جو قرآن پڑھا ہے اسے دہرایا جائے گا۔

مسئلہ : تراویح کی ۲۰ رکعتیں دس سلاموں سے پڑھی جائیں گی اور ان میں ہر ترویج میں یعنی ہر ۲ رکعت کے بعد کچھ دیر توقف کرنا پسندیدہ ہے، ترویج کے لئے کوئی خاص عبادت متعین نہیں ہے، بلکہ اختیار ہے خواہ ذکر کریں، تلاوت کریں یا تہا تہا انفل پڑھیں۔

مسئلہ : کسی شخص سے تراویح کی بعض رکعات چھوٹ جائیں تو وہ ترویج کے وقفہ میں وہ رکعات پوری کر لے اگر پھر بھی رہ جائیں اور امام و ترپڑھانے کے لئے کھڑا ہو جائے تو امام کے ساتھ اولاً و تردا کرے اس کے بعد اپنی چھوٹی ہوئی رکعات پڑھے۔

مسئلہ : جس شخص نے عشاء کی نماز جماعت سے نہ پڑھی ہو وہ اپنی فرض نماز تہا پڑھ کر تراویح اور وتر کی جماعت میں شریک ہو سکتا ہے اس میں کوئی شرعی رکاوٹ نہیں ہے۔

مسئلہ : تراویح میں بھی عام نمازوں کی طرح نابالغ بچے کی امامت صحیح نہیں۔

مسئلہ : بعض مرتبہ تراویح کے دوران بے خیالی میں یہ صورت پیش آتی ہے کہ امام آئیت بحدہ پڑھ کر جب بحدہ تلاوت کر کے کھڑا ہوتا ہے تو سورہ فاتحہ پڑھ کر آگے قرأت شروع کرتا ہے تو شرعاً اس سے نماز میں کوئی خرابی نہیں آتی۔



روزے کے مسائل

نیت کی اہمیت اور طریقہ

کوئی عبادت بغیر نیت کے عبادت نہیں بنتی، ہر عبادت میں نیت کو بہت اہمیت حاصل ہے، جیسی نیت ہوگی اسی پر عمل کا دارود مدار ہوگا، حدیث پاک میں ارشاد ہے:

إِنَّمَا الْأَعْمَالُ بِالنِّيَّاتِ^(۱)

اعمال کا دارود نہیں تو پر ہے۔

یہی وجہ ہے کہ نیت کو عمل سے بہتر کہا گیا ہے، آنحضرت ﷺ کا ارشاد گرامی ہے:

“لَيْهُ الْمُؤْمِنُونَ خَيْرٌ مِّنْ عَمَلِهِ”^(۲)

مؤمن کی نیت اس کے عمل سے بہتر ہے۔

یہ اس لئے کہ مؤمن کسی اچھے کام کی نیت کرے تو اس کا ثواب مل ہی جاتا ہے اگرچہ کسی وجہ سے وہ عمل نہ کر سکا لیکن عمل بسا اوقات وجود میں آنے کے بعد ریا کاری کی وجہ سے بر باد ہو جاتا ہے اور نیت تو بر باد نہیں ہوتی اس لئے کہ اس کا تعلق دل سے ہوتا ہے اس لئے تمام اعمال میں نیت کا بہت بڑا دخل ہے، روزے کی نیت بھی ضروری ہے، بلانیت روزہ نہیں ہوتا، نیت دل کے پختہ ارادے کو کہتے ہیں، دل میں روزے کا پختہ ارادہ کر لیا تو نیت ہوگئی، زبان سے کہنا ضروری نہیں،^(۳) البتہ دل کے ارادے کے ساتھ زبان سے بھی نیت کر لی جائے تو اچھا ہے، زبان سے نیت کے لئے کوئی خاص لفظ مقرر نہیں کی بھی زبان میں نیت کی جاسکتی ہے، مثلاً یوں کہئے کہ میں رمضان کے کل کے روزے کی نیت کرتا ہوں، عربی کے الفاظ ضروری نہیں۔

(۱) الجوهرۃ العیر ۃ ص ۵۷ اج۔

(۲) صحیح بخاری۔

(۳) الجمیل لطبرانی، شرح السنۃ۔

نیت کا وقت

حری کا وقت ختم ہونے سے پہلے نیت کی جائے لیکن اگر کسی وجہ سے حری کا وقت ختم ہو جانے تک نیت نہیں کر سکا، مثلاً سویار ہایا دیر سے آنکھ کھلی تو زوال سے پہلے نیت کر لی جائے تو روزہ ہو جائے گا، بشرطیکہ کچھ کھایا پیا نہ ہو اور ایسا کوئی کام نہ کیا ہو جس سے روزہ ٹوٹ جاتا ہے، ایسا کوئی کام کر لینے کے بعد نیت کرنے سے روزہ نہیں ہوگا۔^(۱)

روزے کے مستحبات کا بیان

(۱) حری کھانا۔ (۲) رات سے نیت کرنا۔

(۳) حری آخری وقت میں کھانا بشرطیکہ صح صادق سے پہلے پہلے یقیناً فارغ ہو جائے۔

(۴) افطار میں جلدی کرنا جب کہ سورج کے غروب ہونے کا یقین ہو جائے۔

(۵) چھوپاہارے یا بھور سے اور یہ نہ ہوں تو پانی سے افطار کرنا۔

(۶) روزے داروں کو روزہ افطار کرو ادا خواہ بھور سے ہو یا ایک گھونٹ پانی کایا دودھ کا ہی کیوں نہ ہو۔

(۷) فضول کلام سے احتساب کرنا۔^(۲)

(۸) اہل و عیال پر وسعت کرنا یعنی عام دنوں کی بنسیت رمضان میں زیادہ سخاوت کرنا۔

(۹) اگر کوئی اس سے الجھ جائے تو صاف صاف کہدے کہ میں روزے سے ہوں۔^(۲)

(۱۰) تین کاموں کا زیادہ اہتمام کرنا چاہیے کلمہ طیبہ کا ورد کرتے رہنا چاہیے، کثرت سے استغفار کرتے رہنا چاہیے اور صدقہ دیتے رہنا چاہیے۔

(۱۱) حری جلدی کرنی چاہیے۔

نوث : کچھ لوگ فخر کی اذان تک حری کھاتے رہتے ہیں، حری کا وقت صح صادق تک ہوتا ہے، لہذا صح صادق سے کم از کم دو، تین منٹ پہلے حری سے فارغ ہو جانا چاہیے۔

(۱) عالمگیری ص ۱۹۵ ج ۱ اخلاقۃ القتاوی ص ۲۵۲ ج ۱۔ (۲) طبرانی۔

(۲) (۷) صحیح بخاری و صحیح مسلم۔ (۵) تیہن۔ (۶) داری۔

روزے کے مکروہات کا بیان

- (۱) گوند چبانا یا کوئی اور چیز منہ میں ڈالے رکھنا۔^(۱)
- (۲) کوئی چیز چکھنا، البتہ جس عورت کا خاوند سخت مزاج ہو اور لڑائی کا اندر یہ شہ ہوتوا سے زبان کی نوک سے سالن کا نمک چکھ لینے کی اجازت ہے چکھ کر اس کو تھوک دے۔^(۲)
- (۳) گھنی یا ناک میں پانی ڈالنے میں مبالغہ کرنا۔
- (۴) منہ میں بہت ساتھوں جمع کر کے لگانا۔
- (۵) غیبت کرنا، جھوٹ بولنا، گالی گلوچ کرنا۔^(۳)
- (۶) بے قراری اور گھبراہٹ ظاہر کرنا۔
- (۷) غسل جنابت کو قصد اصلاح تک مؤخر کرنا البتہ اگر سحری کا وقت شگ ہو تو اچھی طرح کلی کر کے جنابت کی حالت میں سحری کھانا جائز ہے،^(۴) زوال تک اگر اسی حالت میں رہا تو فرشتے لعنت کریں گے۔
- (۸) کوئلہ چبا کر یا مخن سے دانت مانجھنا نیز ٹوٹھ پیش کے استعمال سے بھی روزہ مکروہ ہو جاتا ہے۔^(۵)

مفسدات کا بیان

مفسدات ان باتوں کو کہتے ہیں جن سے روزہ ٹوٹ جاتا ہے اور ان کی دو قسمیں ہیں:

پہلی قسم: وہ امور جن سے روزہ ٹوٹ جاتا ہے اور قضا واجب ہوتی ہے

- (۱) کسی نے زبردستی روزے دار کے منہ میں کوئی چیز ڈال دی اور وہ حلق سے اتر گئی۔

(۱) حسن الفتاویٰ ص ۲۵۲۔ (۳) صحیح بنباری وسلم۔ (۴) مکملۃ۔

(۲) عالمگیری ص ۱۹۹ ارج اردو الحکار ص ۱۶۲۔ (۵) انہاد الفتاویٰ ص ۱۳۹ ارج حسن الفتاویٰ ص ۱۳۹۔

- (۲) روزہ یاد تھا اور کلی کرتے وقت بلا قصد حلق میں پانی اتر گیا۔
- (۳) قے آئی اور قصد آحلق میں لوٹا یا اگر قصد آقے کرنی تو ٹوٹ جائے گا۔ (۱)
- (۴) کنکری یا پتھر کا نکڑا یا گٹھلی یا مٹی یا کاغذ کا نکڑا قصد آنگل لیا۔
- (۵) ایسی چیز کو جو دانتوں میں رہ گئی ہو زبان سے نکال کر نگل لیا جبکہ وہ پختے کے دانے کے برابر یا اس سے زیادہ ہوا اور اگر منہ سے باہر نکال کر پھر نگل لیا تو چاہے پختے سے کم ہو یا زیادہ روزہ ٹوٹ جائے گا۔
- (۶) ناک اور کان میں تیل یا کوئی دوا ڈالی۔
- (۷) دانتوں میں سے نکلے ہوئے خون کو نگل لیا جبکہ خون تھوک پر غالب ہو، اگر بحالت روزہ دانت یا داڑھ نکلوادی اور اس سے خون نکل کر حلق کے اندر چلا گیا تو ایسی صورت میں روزہ ٹوٹ جائے گا اور اس کی قضاۓ واجب ہوگی۔ مسوز ہوں سے خون یا پیپ نکل کر حلق میں چلی جائے تو روزہ ٹوٹ جائے گا اور اس کی قضاۓ لازم ہوگی بشرطیکہ خون یا پیپ کی مقدار لعاب کے برابر ہو یا اس پر غالب ہو اور اگر حلق کے اندر خون کا ذائقہ محسوس ہو تو ایسی صورت میں بھی روزہ ٹوٹ جائے گا اور اس کی قضاۓ بہر حال لازم ہوگی۔ (۲)
- (۸) بھولے سے کچھ کھا لیا تو روزہ نہیں ٹوٹتا، (۳) بلتہ یہ سمجھ کر کہ روزہ ٹوٹ گیا ہے پھر قصد ا کھایا پیا تو روزہ ٹوٹ جائے گا۔ (۴)
- (۹) یہ سمجھ کر کہ ابھی صحیح صادق نہیں ہوئی سحری کھالی پھر معلوم ہوا کہ صحیح ہو چکی تھی اس سے بھی روزہ ٹوٹ جائے گا۔ (۵)
- (۱۰) رمضان شریف کے علاوہ اور دنوں میں کوئی روزہ توڑا لا۔ (۶)

(۱) تندی، ابو داؤد۔ (۲) بخاری و مسلم۔ (۳) آپ کے مسائل اور ان کا حل۔

(۴) عائشیہ یہ ۲۰۳/۱، آپ کے مسائل ۲۸۲، شامی ۳۹۶/۲۔ (۵) (۶) حمد ایوب۔

(۱۱) بادل یا غبار کی وجہ سے یہ سمجھ کر کہ سورج غروب ہو گیا روزہ افطار کر لیا حالانکہ ابھی وقت باقی تھا، یہ روزہ نہ ہو گا اس کے بد لے قضا لازم آئے گی۔^(۱)

(۱۲) بھوک یا پیاس اس قدر شدید ہو جائے کہ یہ خطرہ ہو کہ اگر کچھ نہ کھایا پیا تو جان نکل جائے گی اس صورت میں روزہ توڑ دیا تو صرف قضا آئے گی۔

(۱۳) روزے کی حالت میں سگریت، پان، نسوار، حقہ استعمال کرنے سے روزہ ٹوٹ جائے گا، اگر سحری کھانے کے بعد پان یا نسوار منہ میں رکھ کر سو گیا اور بیدار ہوا تو سحری کا وقت ختم ہو چکا تھا تو روزہ ٹوٹ گیا۔^(۲)

ان سب صورتوں میں صرف ان روزوں کی قضا واجب ہوگی، قضا کا طریقہ یہ ہے کہ جو روزہ ٹوٹ گیا ہو رمضان گزرنے کے بعد اس روزے کے بد لے میں ایک روزہ رکھے۔^(۳)

دوسری قسم: وہ مفسدات جن سے کفارہ اور قضا ونوں واجب ہوتے ہیں

(۱) رمضان شریف کے مہینے میں روزہ رکھا اور کوئی ایسی چیز قصداً کھالی جولڈت یادوں کے طور پر استعمال کی جاتی ہو۔^(۴)

(۵) (۲) قصداً صحت کر لی۔

(۳) سرمد لگایا اور پھر یہ سمجھ کر کہ روزہ ٹوٹ گیا ہے قصداً کھاپی لیا۔^(۶)

جن چیزوں سے نہ روزہ ٹوٹتا ہے اور نہ مکروہ ہوتا ہے

(۷) (۱) سرمد لگانا۔

(۸) (۲) بدن پر تیل ملنایا سر میں تیل ڈالنا۔

(۱) آپ کے مسائل اور ان کا حل ۲۸۲۔ (۲) رواجgaris ۳۹۵ ح ۲، احمد انتاوی ص ۱۲۲ ح ۲۔

(۳) رواجgaris ۳۰ ح ۲۔ (۴) رواجgaris ۳۹ ح ۲ عالمگیری ص ۲۰۵۔

(۵) صحیح بخاری وسلم۔ (۶) حدایہ ح ۱ ص ۵۳۲۔ (۷) ترمذی۔ (۸) حدایہ ح ۱ ص ۵۳۲۔

- (۳) خندک کیلئے عسل کرنا یا پیاس بھانے کے لئے۔^(۱)
- (۴) مسوک کرنا اگرچہ تازی جزیا شاخ کی ہو۔^(۲)
- (۵) خوبصورگانیا سونگھنا۔
- (۶) بھولے سے کچھ کھاپی لینا۔^(۳)
- (۷) خود بخود بلا قصد تے ہو جانا اگرچہ منہ بھر کے ہو۔^(۴)
- (۸) اپنا تھوک لੁਗنا، لیکن اگر بہت ساتھوک جمع کر کے لگاؤ تو روزہ مکروہ ہو جائے گا۔
- (۹) بلا قصد کمھی یاد ہوئیں کا حلق سے اترنا۔^(۵)
- (۱۰) انجیشن لگوانے سے روزہ نہیں ٹوٹتا۔^(۶)
- (۱۱) ضرورت شدیدہ کے تحت دانت یا داڑھ تکلوانا اور منہ میں دوالگانا جائز ہے، لیکن اس بات کا خیال رکھنا بہت ضروری ہے کہ دوا حلق کے نیچے نہ اترے اور اگر اتر گئی تو روزہ ٹوٹ جائے گا، واضح رہے کہ بغیر ضرورت کے دانت یا داڑھ تکالنا مکروہ ہے۔
- مسئلہ : اگر رمضان شریف میں کسی کارروزہ ٹوٹ جائے تب بھی اس کو اظفار تک کچھ کھانا پینا جائز نہیں بلکہ سارا دن روزہ داروں کی طرح رہنا واجب ہے۔^(۷)
- (۱۲) احتلام ہونے سے۔^(۸)

کب روزہ توڑنے کی اجازت ہے

- (۱) سفر کی وجہ سے بشرطیکہ مسافت شرعی ہو^(۹) شرعی سفر کی تعداد موجودہ زمانے کے اعتبار سے 48 میل یا 77.50 کلومیٹر ہے۔

(۱) ابو داؤد۔ (۲) (۸) ترمذی۔ (۳) فتح القدير ۲۹۰، صحیح بخاری و مسلم۔ (۴) فتح القدير ۲۹۰۔ (۵) حمد ایہ۔

(۶) امداد الفتاویٰ ص ۲۳۵ ارج ۲۔ (۷) صحیح بخاری و مسلم، الجامع الرائق ص ۲۲۸۸ ج ۲۔ (۹) صحیح بخاری و مسلم۔

(۲) مرض کی وجہ سے جب یہ خطرہ ہو کہ اگر روزہ رکھے گا تو مرض بڑھ جائے گا یا جان چلی جائے گی۔
(۱)

(۳) بھوک یا پیاس سے یہ حال ہو جائے کہ اگر روزہ نہیں توڑے گا تو موت واقع ہو جائے گی۔

(۴) حاملہ عورت کے لئے جب کہ بچے کو یا خود کو قوی نقصان کا اندیشہ ہو۔

(۵) دودھ پلانے والی عورت کے لئے جب کہ اسے ڈر ہو کہ اگر کچھ نہ کھایا یا پیا تو دودھ نہ ہونے کی وجہ سے بچے کی جان خطرے میں پڑ جائے گی۔

روزے کے آداب اور قبولیت کے شرائط

(۱) روزہ دار کو چاہئے کہ اپنی زبان کو جھوٹ، غیبت، چھل خوری، گالی گلوچ، فُش کلامی اور جدل و جدال سے محفوظ رکھے، کیونکہ نبی اکرم ﷺ نے فرمایا:

”مَنْ لَمْ يَدْعُ قَوْلَ الرُّؤْرِ وَالْعَمَلَ بِهِ“

فَلَيَسَ اللَّهُ حَاجَةً أَنْ يَدْعَ طَعَامَةً وَ شَرَابَةً“(۲)

ترجمہ: جو آدمی (روزہ رکھ کر) جھوٹی باتیں، فُش

گوئی اور برے اعمال کو نہ چھوڑے تو اللہ کو کوئی

ضرورت نہیں کہ یہ کھانا پینا چھوڑے۔

یعنی روزہ رکھ کر بھی فُش گوئی اور بے حیائی کو ترک نہ کیا تو ایسے میں روزے کا اجر بر巴اد ہو جاتا ہے۔ حضرت مجاہد تابعی فرماتے ہیں کہ غیبت اور جھوٹ روزے کو بر باد کر کے رکھ دیتے ہیں۔

(۱) حدایہ۔

(۲) بخاری۔

(۲) روزہ دار کو چاہیے کہ غیبت کے سننے سے بھی اجتناب کرے، اس لئے کہ نبی اکرم ﷺ نے فرمایا:
 غیبت کرنے والا اور سننے والا دونوں گناہ میں شریک ہوتے ہیں۔
 (۱)

(۳) نگاہوں کی حفاظت کرے، ہر ایسی چیز سے اپنی نظروں کی حفاظت کرے جو اللہ کی یاد سے
 غافل کرتی ہو، حدیث میں ہے کہ پانچ چیزیں روزہ کو بر باد کر دیتی ہیں:
 (۱) جھوٹ۔

(۲) غیبت۔

(۳) چغل خوری۔

(۴) جھوٹی قسم کھانا۔

(۵) بدنظری۔
 (۲)

(۶) اپنے پیٹ کو حرام کے لئے سے بچائے، حرام لقمہ ایمان کیلئے زہر قاتل ہے۔

(۵) افطار کے وقت زیادہ کھانے سے اجتناب کرے، نفس کو صبح سے لے کر شام تک بھوکا پیاسا
 رکھا اور افطار کے وقت قسم قسم کے کھانے شکم سیر ہو کر کھائے گا تو نفس کبھی مغلوب نہ ہو گا جب کہ
 روزے کا مقصد نفس کو مغلوب کرنا ہے اور گناہوں سے بچنا ہے۔

(۶) زیادہ سونے سے بھی اجتناب کرے، دن کو ذکر و تلاوت میں گزارے، اپنے آپ کو اللہ کی
 عبادت میں خوب تھکائے تاکہ اچھی طرح بھوک و پیاس لگے اور اللہ کے لئے اس کو برداشت
 کرے اور اجر کی امید رکھے۔

(۷) افطار کے وقت قبولیت کی امید بھی رکھے اور روزے کے مردود ہو جانے سے ڈرتا بھی رہے۔



(۱) طبرانی۔

(۲) احیاء الحلوم۔

روزہ افطار کرنے کے فضائل

(۱) روزہ افطار کرنے والے کو روزہ دار کے برابر اجر ملے گا اور روزہ دار کے اجر میں کوئی کمی نہیں کی جاتی۔^(۱)

(۲) روزہ افطار کرنے والے کے گناہ معاف کر دیجے جاتے ہیں۔

(۳) روزہ افطار کرنے والے کو جہنم کی آگ سے نجات دی جاتی ہے۔^(۲)

(۴) روزہ افطار کرنے والے کے لئے فرشتہ رمضان کے آخری تک تین دعائیں کرتے رہتے ہیں۔ پہلی دعا: مولا نے کریم اس پر حرم فرم۔

دوسری دعا: اور اس کی غلطیاں معاف فرم۔

تیسرا دعا: اور اس کا عمل مقبول بن۔

(۵) روزہ افطار کرنے والے سے لیلۃ القدر میں جبریل ﷺ مصافحہ کرتے ہیں اور جس سے جبریل ﷺ مصافحہ کرتے ہیں اسکو وفا کندے حاصل ہوتے ہیں۔

پہلا فائدہ

اس کا دل نرم ہو جاتا ہے، رقت پیدا ہو جاتی ہے یعنی اللہ کا ڈر دل میں آنے لگتا ہے اور آخرت کا خوف نصیب ہوتا ہے۔

دوسرا فائدہ

آنکھوں سے بکثرت آنسو نکلنے لگتے ہیں اور یاد رکھیں کہ دل کا نرم ہونا اور آنسوؤں کا نکنا دنوں آدمی کی نیک بختی کی علامتیں ہیں۔^(۳)

(۱) ابن حزیم فی صحیح۔

(۲) صحیح اben حزیم۔

(۳) الترغیب والترہیب۔

افطار کرنا کس قدر آسان ہے

حضرت سلمان فارسی ﷺ نے فرماتے ہیں کہ میں نے عرض کیا: اے اللہ کے رسول! ہم میں سے ہر ایک کو یہ استطاعت کہاں کہ کسی کو افطار کر سکے؟ تو آپ صلی اللہ علیہ وسلم نے فرمایا کہ ”یہ پیٹ بھر کر کھانا کھلانے پر موقوف نہیں بلکہ ایک لقمہ بھی کسی کو کھلا دے اس پر بھی اللہ رب العزت یہ اجر عطا فرماتے ہیں۔“

حضرت سلمان فارسی ﷺ نے عرض کیا کہ اگر ایک لقے کی بھی طاقت نہ ہو؟ تو آپ ﷺ نے فرمایا: ”کبھوڑ سے افطار کر دیا، ایک لسی کا گھونٹ ہی دے دے، اگر یہ نہ ہو تو کم از کم پانی کے گھونٹ سے بھی کسی کو افطار کر دے تب بھی اللہ رب العزت یہ اجر عطا فرماتے ہیں۔“

افطار کرنا کس قدر آسان اور بے انتہا اجر و ثواب والا عمل ہے لیکن آج ہمارے معاشرے میں روزہ کشائی کے جذبات تو ہیں مگر شریعت کے مطابق نہیں اس لئے یہ عمل نیکی برپا د گناہ لازم کا مصدقہ بن گیا ہے۔
افطار پارٹی اور خرافات

آج کل رواج چل لکا ہے کہ روزہ کشائی جیسے مبارک عمل کو نفسانی خواہشات کے رنگ میں رنگ دیا جا رہا ہے، ہم ان خرافات اور بدعاات کو ذکر کرتے ہیں جو اس مبارک عمل کے موقع پر ہمارے معاشرے کا حصہ بن گئی ہیں، افطار کرنے سے زیادہ انہیں دلچسپی دی جانے لگی ہے۔ چار پانچ سال کا پچہ ہے اس سے بھی روزہ رکھنے کو کہا جا رہا ہے، اس سے روزہ رکھوانے کا

مطلوب کیا ہوگا کہ شام کو افطار پارٹی ہوگی اور اس میں روزہ کشائی ہوگی، اس میں محلے والوں اور رشتہ داروں کو بلا یا جائے گا اور اس بچے کی تصویریں کھینچی جائیں گی اور یہ ظاہر کیا جائے گا کہ اتنا چھوٹا سا بچہ ہے اور اس نے روزہ رکھا، اگر بچہ اتنا بڑا ہے کہ روزے کو سمجھتا ہے تو اس سے روزہ رکھوایا جائے تاکہ بالغ ہونے پر جب روزہ کی فرضیت اس کی طرف متوجہ ہو تو وہ اس کا عادی ہو چکا ہو، لیکن بہت چھوٹے بچے کو روزہ نہیں رکھوایا چاہئے، روزہ رکھوانے کا کام تو اچھا کیا لیکن کیا آپ نے غور کیا کہ یہاں کتنی قباحتیں جمع ہو گئیں اور کتنے گناہ ہو گئے؟

پہلی قباحت : اس طرح روزہ رکھوا کر اور تصویریں کھینچوا کر آپ اس بچے کے اندر ریا کاری کا تجربہ ہے ہیں، اس کے دل میں ہر عمل کی روتھائی کا جذبہ پیدا ہو رہا ہے جس کی وجہ سے یہ بڑا ہو کر اخلاص کی دولت سے محروم رہے گا حالانکہ اخلاص ہی تمام عبادات و اعمال صالح کی روح ہے جس کے بغیر عمل ایسا ہے جیسا کہ انسانی جسم بغیر روح کے، اندازہ کریں اس میں کتنا بڑا نقصان ہے۔

دوسری قباحت : دوسری قباحت اس میں یہ ہے کہ پھر تختے لینے دینے کا سلسلہ شروع ہو جاتا ہے کہ مقصود ہی یہ ہوتا ہے، یہ بھی درست نہیں۔

تیسرا قباحت : تیسرا قباحت یہ ہے کہ مغرب کی نماز افطار کی نذر ہو جاتی ہے، اگر کوئی نماز کا اہتمام کرنے والا ہوتا ہے تو وہ بھی وقت گزار کر وہاں ہی پڑھ لیتا ہے۔

چوتھی قباحت : مسجد جانے کا اہتمام نہیں کرتے، کھانے کی خاطر نماز کا چھوڑنا کس قدر محرومی کی بات ہے۔

پانچویں قباحت : اسی طرح اگر افطار پارٹی گھر سے دور ہے تو نمازِ تراویح والپی کی نذر ہو

جاتی ہے، قرآن کا تراویح میں تسلیم سے سنتا رہ جاتا ہے۔

چھٹی قباحت : چھٹی قباحت یہ ہے کہ کھانے کا اسراف ہوتا ہے جو کہ حرام ہے ایک فضیلت کو حاصل کرنے کے لئے حرام کا ارتکاب کرنا کوئی واثق مندی نہیں، تو یہ ساری قباحتیں ہیں جو اس رسم میں ہوتی ہیں۔ روزہ افطار کرنے والے مبارک عمل پر جواہر و ثواب شروع میں ذکر کیا گیا وہ تب مرتب ہوتا ہے جب اس میں دو شرائط موجود ہوں۔

ثواب کی شرائط

(۱) اخلاص ہو، یہ تمام خرافات اخلاص کے منانی ہیں۔

(۲) حلال مال سے افطار کرائے، اگر حرام مال سے افطار کرایا گیا تو نہ صرف یہ کہ اپنا اجر و ثواب ضائع ہو جاتا ہے بلکہ دوسروں کو بھی حرام مال سے افطار کرانے پر الائگناہ ہو گا، نبی اکرم ﷺ کا ارشاد ہے:

”كُمْ مِنْ صَائِمٍ لَيْسَ لَهُ مِنْ حِسَابِهِ إِلَّا الظُّمَاءُ^(۱)

”کتنے روزے دار ایسے ہیں جن کو ان کے روزے میں

سوائے پیاس اور بھوک کے کچھ حاصل نہیں ہوتا۔“

ظاہر ہے اس سے مراد وہی لوگ ہیں جو حرام مال سے افطار کرتے اور کراتے ہیں۔



(۱) مسند احمد، سنن الداری.

روزہ افطار کی مسنون دعائیں

(۱) حضرت معاذ بن زہرہ رض فرماتے ہیں کہ آنحضرت ﷺ افطار کے وقت یہ دعا ارشاد فرمایا کرتے تھے: **”اللَّهُمَّ لَكَ صُمُّتْ وَعَلَى رِزْقِكَ أَفْطَرْتُ“**^(۱)

اے اللہ میں نے تیرے ہی لئے روزہ رکھا اور تیرے ہی دینے ہوئے رزق سے افطار کیا۔

(۲) حضرت عبداللہ بن عمر رض فرماتے ہیں کہ رسول اللہ ﷺ افطار کے بعد یہ دعا ارشاد فرمایا کرتے تھے: **”ذَهَبَ الظَّمَاءُ وَابْتَلَتِ الرُّؤْسُ وَبَثَتِ الْأَجْرُ إِنَّ شَاءَ اللَّهُ“**^(۲)

پیاس جاتی رہی، رگس تر ہو گئیں اور ثواب طے ہو چکا انشاء اللہ تعالیٰ۔

روزہ کافدیہ


مسئلہ : اگر کسی نے مرتے وقت اپنے اولیاء کو واجب روزوں کی وصیت کی تو اولیاء کو ان روزوں کا فدیدیا واجب ہے۔^(۳)

مسئلہ : میت کی طرف سے روزہ نہیں رکھ سکتا۔^(۴)

مسئلہ : ہر ایک روزے کا فدیدیہ صدقۃ الفطر کی مقدار کے برابر ہے۔^(۵)

وہ بوڑھا آدمی جس کو محنت یا ب ہونے اور طاقتور ہونے کی مزید امید نہ ہو اور وہ روزے نہ رکھ سکتا ہو تو اس کی جانب سے ہر روزے کے بدالے میں ایک صدقۃ الفطر یعنی دو گلوگنڈم کی قیمت ادا کی جائے گی۔

مسئلہ : تم درست آدمی کی جانب سے فدیدیہ بن جائز نہ ہو گا بلکہ اس کے نامے مدزوں کی قضائی لازم ہے۔



(۱) ابو داؤد۔ (۲) دارقطنی۔ (۳) صحیح بخاری و مسلم۔

(۴) مصنف عبد الرزاق۔ (۵) ترمذی۔

زکوٰۃ کے مسائل و آداب اور شرائط

زکوٰۃ اسلام کے بنیادی ارکان میں سے ایک رکن ہے، حالانکہ یہ عبادت بدنیہ میں سے نہیں بلکہ ایک مالی عبادت ہے، چونکہ اسلام کا پہلا رکن توحید و رحالت ہے اور تو حید جب تکمیل ہو گی جب دل تمام محبوتوں سے خالی ہو کر ایک اللہ وحدہ لا شریک کا ہو کر رہ جائے اور مال کی محبت ایک فطری چیز ہے، دل کو اس سے پاک و صاف کرنے کے لئے زکوٰۃ کا حکم دیا گیا اور اسے اسلام کے بنیادی ارکان میں شامل کیا گیا۔ قرآن مجید میں: میں یوں مقام پر زکوٰۃ کو نماز کے ساتھ ذکر کیا گیا، جس طرح نماز میں بندہ اللہ کے سامنے اپنے عجز و انکساری کا اظہار کرتا ہے اور اللہ کی نعمتِ بدن کو اس کے سامنے جھکا دیتا ہے اسی طرح زکوٰۃ میں اس بات کا اظہار کرتا ہے کہ اے اللہ! تیرے دیئے ہوئے مال میں سے کچھ حصہ تیرے حکم کے مطابق تیرے راستے میں (فقراء پر) خرچ کرتا ہوں۔

زکوٰۃ کے دنیاوی فوائد

(۱) زکوٰۃ کی ادائیگی سے مال کی محبت، حرص، طمع، بخل، دوسروں کو حقیر سمجھنے کے جسمی مہلک روحانی بیماریوں سے نجات ملتی ہے، یہ بیماریاں ایمان کے لئے زہر قاتل کا درجہ رکھتی ہیں۔ حدیث میں آتا ہے:

”لَا يَجْمِعُ شُحٌ وَإِيمَانٌ فِي قَلْبٍ عَدِيَّاً“^(۱)

بخل اور ایمان دونوں ایک دل میں جمع نہیں ہو سکتے۔

(۲) زکوٰۃ کی ادائیگی سے مال میں برکت ہوتی ہے، چنانچہ قرآن میں ارشاد ہوتا ہے:
 ”يَمْحَقُ اللَّهُ الْرِّبَا وَ يُرْبِّي الصَّدَقَاتِ“^(۱)

اللہ سوکو مٹاتا ہے اور زکوٰۃ اور صدقات کو بڑھاتا ہے (آیت میں صدقات کا لفظ زکوٰۃ عطیات اور غسل صدقات، تمام کو شامل ہے)۔

(۳) فرشتوں کی دعا نئیں حاصل ہوتی ہیں، حضرت ابو ہریرہ رض سے روایت ہے کہ نبی اکرم صلی اللہ علیہ وسالم نے فرمایا:

”مَامِنْ يَوْمٍ يُضْبَخُ الْعِبَادُ فِيهِ إِلَّا مَلْكَانِ يَنْزِلُانِ فَيَقُولُ أَحَدُ هُمَا:
 اللَّهُمَّ أَغْطِ مُنْفِقًا خَلْفَأَوْ يَقُولُ الْآخَرُ: اللَّهُمَّ أَغْطِ مُمْسِكَاتَلَفًا“^(۲)

کہ روزانہ دو فرشتے اترتے ہیں ایک خرچ کرنے والے کے حق میں دعا کرتا ہے کہ ”اے اللہ! جو شخص تیرے دیے ہوئے مال میں سے خرچ کر رہا ہے اس کو اور زیادہ عطا فرمائیے“ اور دوسرا فرشتہ کہتا ہے ”اے اللہ! جو اپنے مال کو دکھل رہا ہے اور زکوٰۃ ادا نہیں کرتا اس کے مال کو بتاہ اور برپا کر دیجیے“

اموال تجارت

(۱) سونا جب کہ ساڑھے سات تو لہ ہو۔

(۲) چاندی جبکہ ساڑھے باون تو لہ ہو۔

(۳) نقدی روپیہ پیسہ جبکہ ساڑھے باون تو لہ چاندی کی قیمت کے برابر ہو۔

(۴) سامان تجارت جبکہ ساڑھے باون تو لہ چاندی کی قیمت کے برابر اس کی مالیت ہو، ان تمام چیزوں پر جب سال گزر جائے تو زکوٰۃ واجب ہے۔^(۳)

(۱) سورہ البقرہ۔ (۲) احسن الفتاویٰ ص ۲۶۸ ج ۳۔

(۳) رواہ البخاری و مسلم۔

مسئلہ : اگر کسی کے پاس سونا ساز ہے سات تو لہ سے کم ہو مثلاً دو تو لہ ہو یا ذیڑھ تو لہ اور ساتھ کچھ تھویری بہت نقدی ہو خواہ سور و پیسے ہی کیوں نہ ہوں تو دو تو لہ یا ذیڑھ تو لہ کی قیمت لگائے اور سو روپے اس میں جمع کر کے اگر یہ مالیت ساز ہے باون تو لہ چاندی کے برابر ہو جائے تو سال گذرنے پر زکوٰۃ واجب ہے۔^(۱)

اموال تجارت پر زکوٰۃ اور اس کی قیمت کی تعین کا طریقہ

”عَنْ سَمْرَةَ بْنِ جُنْدُبٍ أَنَّ رَسُولَ اللَّهِ عَلَيْهِ السَّلَامُ كَانَ

يَا مُرْنَى أَنْ نُخْرِجَ الصَّدَقَةَ مِنَ الَّذِي نُعَدُ لِلْبَيْعِ“^(۲)

حضرت سمرہ بن جندب رض فرماتے ہیں کہ رسول اللہ صلی اللہ علیہ وسلم

کا ہم کو حکم تھا کہ ہر اس چیز میں سے زکوٰۃ نکالیں جو ہم نے خرید و فروخت (یعنی تجارت) کے لئے مہیا کی ہو۔

فائدہ : اس حدیث پاک سے معلوم ہوا کہ آدمی جس مال کی بھی تجارت اور سودا اگری کرے اس پر زکوٰۃ واجب ہو گی۔

حضرت عبد اللہ بن عمر رض روایت کرتے ہیں کہ اخضرات صلی اللہ علیہ وسلم نے فرمایا:

”مَنْ اسْتَفَادَ مَالًا فَلَا زَكْوَةَ فِيهِ حَتَّى يَحْوَلَ عَلَيْهِ الْحَوْلُ“^(۳)

جس کسی کو کسی راہ سے مال حاصل ہو تو اس پر اس کی زکوٰۃ اس

وقت تک واجب نہیں ہو گی جب تک اس پر سال نہ گزر جائے۔

فائدہ : اس حدیث سے معلوم ہوا کہ سامان تجارت پر سال کا گزرنा شرط ہے، اب سامان تجارت سے زکوٰۃ ادا کرنے کا طریقہ یہ ہے کہ مثلاً کسی دکان میں جو سامان برائے فروخت رکھا

(۱)حدایہ اول، روایت ارس ۳۰۳ ح ۲، شرح التجویر۔

(۲)ابوداؤد۔ (۳)ترمذی۔

ہوا ہے اس کے اشائک پر زکوٰۃ واجب ہے، جبکہ دوکان کی عمارت پر زکوٰۃ نہیں ہے البتہ اشائک کی قیمت لگاتے ہوئے اس بات کی تجھاش ہے کہ آدمی زکوٰۃ نکالتے وقت یہ حساب لگائے کہ اگر میں پورا اشائک اکٹھا فروخت کروں تو بازار میں اس کی کیا قیمت گلے گی۔ وہ قیمت نکال کر پھر اس کا ذہانی فیصد زکوٰۃ میں نکالنا ہوگا، البتہ احتیاط اس میں ہے کہ عام ”ہول میل قیمت“ سے حساب لگا کر اس پر زکوٰۃ ادا کر دی جائے۔ (۱)

ہر ہر روپے پر سال گزرنा ضروری نہیں

پھر اس نصاب پر ایک سال گزرنा چاہئے، یعنی ایک سال تک اگر کوئی شخص صاحب نصاب رہے تو اس پر زکوٰۃ واجب ہوتی ہے، اس بارے میں عام طور پر یہ غلط فہمی پائی جاتی ہے کہ لوگ یہ سمجھتے ہیں کہ ہر ہر روپے پر مستقل پورا سال گزرے تب اس پر زکوٰۃ واجب ہوتی ہے، یہ بات درست نہیں، بلکہ جب ایک مرتبہ سال کے شروع میں ایک شخص صاحب نصاب بن جائے مثلاً فرض کریں کہ کیم رمضان کو اگر کوئی شخص صاحب نصاب بن گیا پھر آئندہ سال جب کیم رمضان آیا تو اس وقت بھی وہ صاحب نصاب ہے تو ایسے شخص کو صاحب نصاب سمجھا جائے گا درمیان سال میں جو رقم آتی جاتی رہی اس کا کوئی اعتبار نہیں، بس کیم رمضان کو دیکھ لو کہ آپ کے پاس کتنی رقم موجود ہے، اس رقم پر زکوٰۃ نکالی جائے گی، چاہے اس میں سے کچھ رقم صرف ایک دن پہلے ہی کیوں نہ آئی ہو اس کی بھی زکوٰۃ ادا کرنی ہوگی۔ (۲)

کارخانے کی کن کن اشیا پر زکوٰۃ ہے؟

اگر کوئی شخص فیکٹری کامال کے ہے تو اس فیکٹری میں جو تیار شدہ مال ہے اس کی قیمت پر زکوٰۃ واجب ہے، اسی طرح جو مال تیاری کے مختلف مراحل میں ہے یا خام مال کی شکل میں ہے اس پر بھی

(۱) اصلاحی خطبات۔

(۲) آپ کے مسائل اور ان کا حل، ج ۳، ج ۲، بدائع الصنائع، ج ۲، ج ۱، مالکری، ج ۲، فتح القدير، ج ۱۶۸، ص ۲۵۔

(۱) زکوٰۃ واجب ہے، البتہ فیکٹری کی مشینی، بلڈنگ، گاڑیوں وغیرہ پر زکوٰۃ واجب نہیں۔
مال تجارت میں کیا کیا داخل ہے؟

مال تجارت میں ہر وہ چیز شامل ہے جس کو آدمی نے بیچنے کی غرض سے خریدا ہوا اور اس کی خرید فروخت اسلام میں جائز بھی ہو۔

(۱) پلاٹ وغیرہ پر زکوٰۃ : اگر کسی شخص نے کوئی پلاٹ خریدا یا اس میں خریدی یا کوئی مکان خریدا یا گاڑی خریدی اور اس مقصد سے خریدی کہ اس کو بچ کر نفع کماوں گا تو یہ سب چیزیں مال تجارت میں داخل ہیں، سال گذرنے پر زکوٰۃ واجب ہوگی۔^(۲)

(۲) بہت سے لوگ وہ ہوتے ہیں جو منافع کی غرض سے پلاٹ خرید لیتے ہیں اور شروع ہی سے یہ نیت ہوتی ہے کہ جب اس پر اچھے پیے ملیں گے تو اس کو فروخت کر دوں گا اور فروخت کر کے اس سے نفع کماوں گا، تو اس پلاٹ کی مالیت پر بھی زکوٰۃ واجب ہے۔^(۳)

(۳) پلاٹ خریدتے وقت کوئی نیت نہیں کی تو زکوٰۃ واجب نہ ہوگی: اگر پلاٹ اس نیت سے خریدا کہ اگر موقع ہوا تو اس پر رہائش کے لئے مکان بنایں گے، یا موقع ہو گا تو اس کو کرانے پر دے دیں گے یا کبھی موقع ہو گا تو اس کو فروخت کر دیں گے، کوئی ایک واضح نیت نہیں ہے تو اس صورت میں اس پلاٹ پر زکوٰۃ واجب نہیں ہے، لہذا زکوٰۃ صرف اس صورت میں واجب ہوتی ہے جب خریدتے وقت ہی اس کو دوبارہ فروخت کرنے کی نیت ہو، یہاں تک کہ اگر پلاٹ خریدتے وقت شروع میں یہ نیت تھی کہ اس پر مکان بنایا کر رہائش اختیار کریں گے، بعد میں ارادہ بدل گیا اور یہ ارادہ کر لیا کہ اب اس کو فروخت کر کے پیے حاصل کر لیں گے تو محض نیت اور ارادے کی تبدلی سے فرق نہیں پڑتا، جب تک آپ اس پلاٹ کو واقعہ فروخت نہیں کر دیں گے اور اس کے پیے

(۱) آپکے مسائل اور ائمّہ کا حل، ج ۳، ص ۳۶۲، م ۲۷، عالمگیری م ۲۷، اج ا۔

(۲) أحسن الفتاوى م ۳۰۵ ج ۳۔

آپ کے پاس نہیں آجائیں گے اس وقت تک اس پر زکوٰۃ واجب نہیں ہوگی۔ (۱)
کون سی قیمت معتبر ہوگی؟

ماليٽ اس دن کی معتبر ہوگی جس دن آپ زکوٰۃ کا حساب کر رہے ہیں مثلاً ایک پلاٹ آپ نے ایک لاکھ روپے میں خریدا تھا اور آج اس پلاٹ کی قیمت دس لاکھ ہو گئی، اب دس لاکھ پر ڈھائی فیصد کے حساب سے زکوٰۃ نکالی جائے گی، ایک لاکھ پر نہیں نکالی جائے گی، سامانِ تجارت میں قیمتِ فروخت کا اعتبار کیا جائے گا نہ کہ قیمتِ خرید کا، یعنی تا جرانہ قیمت کا اعتبار نہیں بلکہ بازار میں عام گاہوں کو جس قیمت پر چیز مہیا کی جاتی ہے وہ قیمت لگائی جائے گی اور قیمت اس جگہ کی معتبر ہے جہاں پر مال ہے۔

مُتْحَقْ زکوٰۃ کون ہیں؟

زکوٰۃ کے مُتْحَقْ وہ لوگ ہیں جن کی ملکیت میں سائز ہے باون تولہ چاندی کی قیمت کے برابر ضرورت سے زائد سامان موجود نہ ہو لہذا اگر کسی کے گھر میں ضرورت سے زائد سامان مثلاً ٹیلویزیشن، ڈش، ریڈیو، ٹیپ ریکارڈر وغیرہ اور استعمال نہ ہونے والے برتن اور ایسا فرنیچر جو سارا سال استعمال نہ ہوا اور ان کی ماليٽ سائز ہے باون تولہ چاندی کی قیمت (تقریباً ۵۰ ہزار روپے) کی مقدار کو پہنچ جائے تو اس کو زکوٰۃ نہیں دی جاسکتی، اس طرح یہاں اور یہم وغیرہ کی ملکیت میں بھی اگر مذکورہ اشیاء ہوں اور ان کی ماليٽ سائز ہے باون تولہ چاندی کی مقدار کو پہنچ جائے تو ان کو بھی زکوٰۃ نہیں دی جاسکتی۔ (۲)

(۱) احمدیہ جلد اول ص ۲۰۳، عالمگیری جلد اول ص ۱۹۰، حسن القیادی ص ۲۶۰ ج ۲۳، حسن القیادی ص ۳۰۵ ج ۲۳۔

(۲) آپ کے مسائل اور انانکا حل۔

کن رشتہ داروں کو زکوٰۃ دی جاسکتی ہے؟

تمام رشتہ داروں کو زکوٰۃ دے سکتے ہیں صرف دور شتے ایسے ہیں جن کو زکوٰۃ نہیں دی جاسکتی، ایک ولادت کا رشتہ ہے لہذا باب میٹے، بیٹی کو زکوٰۃ نہیں دے سکتا اور بیٹا، بیٹی باب کو زکوٰۃ نہیں دے سکتے اسی طرح ماں بیٹے، بیٹی کو، بیٹا، بیٹی ماں کو، دادا، دادی پوتے، پوچی کو اور نانا، نانی نواسے نواسی کو نہیں دے سکتے، دوسرا نکاح کا رشتہ ہے لہذا شوہر یہوی کو زکوٰۃ نہیں دے سکتا اور یہوی شوہر کو زکوٰۃ نہیں دے سکتی۔ ان کے علاوہ باقی تمام رشتہوں میں زکوٰۃ دی جاسکتی ہے۔ مثلاً: بھائی، بہن، پیچا، خالہ، پھوپھی اور ماموں کو زکوٰۃ دی جاسکتی ہے، البتہ یہ ضرور دیکھ لیں کہ وہ مستحق زکوٰۃ ہوں اور صاحبِ نصاب نہ ہوں۔^(۱)

یہو اور یتیم کو زکوٰۃ دینے کا حکم

بعض لوگ یہ سمجھتے ہیں کہ اگر کوئی خاتون یہو ہے تو اس کو زکوٰۃ ضرور دینی چاہئے حالانکہ یہاں بھی شرط یہ ہے کہ وہ مستحق زکوٰۃ ہو اور صاحبِ نصاب نہ ہو، اگر یہو مستحق زکوٰۃ ہے تو اس کی مدد کرنا بڑی اچھی بات ہے لیکن اگر ایک خاتون یہو ہے اور مستحق زکوٰۃ نہیں ہے تو تمحض یہو ہونے کی وجہ سے مصرف زکوٰۃ نہیں بن سکتی، اسی طرح یتیم کو زکوٰۃ دینا اور اس کی مدد کرنا بہت اچھی بات ہے لیکن یہ دیکھ کر زکوٰۃ دینی چاہئے کہ وہ مستحق زکوٰۃ ہو لیکن اگر کوئی یتیم ہے مگر وہ مستحق زکوٰۃ نہیں ہے بلکہ صاحبِ نصاب ہے تو یتیم ہونے کے باوجود اس کو زکوٰۃ نہیں دی جاسکتی۔^(۲)

زکوٰۃ کی ادائیگی کے آداب

(۱) ادائیگی میں جس قدر جلدی ہو سکے، کی جائے۔^(۳)

(۱) آپکے مسائل اور ان کا حل، حدیثی جلد اول، عائیگیریہ، رو الحمار۔

(۲) آپکے مسائل اور ان کا حل، رو الحمار ص ۳۳۳ ج ۲۔

(۲) جہاں اعلانیہ ادا کرنے سے لوگوں کو تر غیب ہوتی ہو وہاں اعلانیہ دے اور جہاں ریا کاری کا شابہ ہو وہاں پوشیدہ طور پر ادا کرے۔

(۳) اپنے دینے ہوئے عطیے کو گھٹیا اور کم سمجھے، اگر بڑا سمجھے گا تو تکبیر میں بتلا ہو گا جو کہ ایمان کے منافی ہے۔

(۴) اپنے ماں میں سے عمدہ اور پسندیدہ ماں کو خرچ کرے، اس قدر گھٹیا مال نہ خرچ کرے کہ اگر اس طرح کی چیز کوئی اس کو کوئی دوسرا دے تو اسے لینے میں تردہ ہو۔ (۱)

(۵) احسان جلتا کرو اور فقیر کی تحریر کر کے ثواب کو ضائع نہ کرے، اللہ تعالیٰ کا ارشاد ہے:

يَا أَيُّهَا الَّذِينَ آمَنُوا لَا تَبْطِلُوا صَدَقَاتِكُمْ بِالْمُنْ وَالْأَذَى كَمَا لَدِي

يُنْفِقُ مَالَهُ رِتَاء النَّاسِ وَلَا يَؤْمِنُ بِاللَّهِ وَالْيَوْمَ الْآخِرِ فَمَفْلَهُ كَمَثَلِ

صَفْوَانِ عَلَيْهِ تُرَابٌ فَأَصَابَهُ وَابْلٌ فَتَرَكَهُ حَلْدًا لَا يَقْدِرُونَ

عَلَى شَيْءٍ مُّمَمًا كَسَبُوا وَاللَّهُ لَا يَهِدِي الْقَوْمَ الْكَافِرِينَ“ (۲)

مونو! اپنے صدقات (و خیرات) احسان رکھنے اور یادی اداء دینے سے اس شخص کی طرح بر باد نہ کر دینا جو لوگوں کو دکھانے کیلئے ماں خرچ کرتا ہے اور اللہ اور روز آخرت پر ایمان نہیں رکھتا تو اس (کے ماں) کی مثال اس چٹان کی سی ہے جس پر تھوڑی سی مٹی پڑی ہو اور اس پر زور کی باش برس کر اسے صاف کر ڈالے (اسی طرح) یہ (ریا کار) لوگ اپنے اعمال کا کچھ بھی صلح حاصل نہیں کر سکیں گے اور اللہ ایسے ناشکروں کو ہدایت نہیں دیا کرتا۔

اس آیت میں سائل کو ایذا دینے کو عمل کا باطل ہونا بتالیا گیا ہے جس کا مطلب یہ ہے

(۱) سورہ بقرۃ۔

(۲) سورہ بقرۃ آیت نمبر ۲۶۳۔

کہ جب آپ کے پاس دینے کی استطاعت نہ ہو، سائل کے جواب میں کوئی معقول و مناسب عذر پیش کر دینا، اور اگر نہ دینے پر یا کم دینے پر سائل بد تیزی سے غصہ دلا دے تو اسے درگذر کرنا ہزار درجے بہتر ہے ایسی خیرات سے جس کے بعد اسکو ایذا بچائی جائے، کیونکہ وہ خیرات باطل اور کالعدم ہو جاتی ہے۔

احسان جتلانے کا معنی؟

حضرت سفیان ثوری رحمۃ اللہ علیہ سے پوچھا گیا، احسان جتلانے کے کیا معنی ہے؟

انھوں نے فرمایا:

”جس کو زکوٰۃ دی ہے بار بار اس کے سامنے اسکا تذکرہ کرے یا اسکے بد لے میں اس سے کسی قسم کی خدمت لے، یا فقیر کے سامنے اپنی بڑائی جتلائے، اور فقیر کی تحریر یہ ہے کہ اس کو سوال کرنے پر ڈائٹ۔“

فقیر کا مالدار پر احسان

امام غزالی رحمۃ اللہ علیہ فرماتے ہیں کہ درحقیقت بندے کے دل میں صدقہ یا زکوٰۃ دیتے وقت یہ دو یہاڑیاں ”احسان جتلانا اور تذليل و تحقیر کرنا“ اس لئے پیدا ہو جاتی ہیں کہ بندہ سمجھ رہا ہوتا ہے کہ میں جس کو زکوٰۃ دے رہا ہوں، اس پر احسان کر رہا ہوں، حالانکہ زکوٰۃ لینے والا دینے والے پر احسان کر رہا ہوتا ہے اس لئے کہ اس کے صدقے کو قبول کرنے کے نتیجے میں دینے والا اجر و ثواب کا مستحق بنتا ہے، انکی مثال ایسی ہے جس طرح کسی پر دوسرا کا قرض ہو، یہ مقروض اپنے قرض کی ادائیگی کیلئے کسی کو کیل بنتا ہے اور اسے رقم دیکر کہتا ہے کہ میں نے فلاں کا

یہ قرض دینا ہے آپ جا کر دے آؤ، وکیل کا مقروض پر احسان ہوگا کہ یہ قرض اصل آدمی تک پہنچ جائے اور مقروض کو بری الذمہ کرے، اس طرح صاحب نصاب آدمی گویا کہ اللہ کا مقروض ہے اسے یہ مال اللہ کے راستے میں خرچ کرنا ہی ہے، اب اللہ کو تو مال کی ضرورت نہیں، یہ فقیر اللہ کی طرف سے وکیل بن کر اپنے اوپر خرچ کرتا ہے، اور صاحب نصاب کو قرض سے بری کرتا ہے، لہذا اگر زکوٰۃ و صدقہ دیتے وقت تین باتوں کا خیال رکھئے تو انشاء اللہ احسان جتلانا اور تحریر کرنے جیسے ایمان کے مہلک امراض کبھی دل میں پیدا نہ ہوں گے۔

(۱) یہ سوچے کہ مال تو اللہ کو راضی کرنے کیلئے خرچ کر رہا ہوں فقیر تو محض اس رضا کے حصول کا واسطہ ہے۔

(۲) مال فقیر کو دینے سے میرا ہی دل بخل سے پاک ہوگا۔

(۳) مال خرچ کرنے سے مال جو اللہ کی دی ہوئی نعمت ہے اس کا شکر ادا ہوگا، اور شکر کی ادائیگی سے مال کی نعمت میں اضافہ ہوگا۔^(۱)

صدقہ و زکوٰۃ کے قبول ہونے کے لئے شرائط

(۱) مال حلال ہو کیونکہ حدیث میں ہے آپ ﷺ نے ابو ہریرہ رض سے فرمایا کہ:

“لَا يَقْبِلُ اللَّهُ إِلَّا الطَّيْبُ”^(۲)

اللہ تعالیٰ پاک اور حلال مال کے سوا کسی چیز کو قبول نہیں فرماتے۔

(۲) خرچ کرنے والا خرچ کرنے کے اصول یعنی اخلاص سے خرچ کرے۔

(۳) زکوٰۃ و صدقہ مستحق کو دے، ان تینوں شرطوں کو بیان کرنے کے لئے کسان اور کھیتکی مثال

(۱) احیاء العلوم۔

(۲) مکملہ الصانع ص ۱۶۷، باب فضل الصدقۃ۔

کو ذکر فرمایا ہے چنانچہ ارشاد ہے کہ:

”مَثْلُ الدِّينِ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلَ
حَجَةٍ أَنْبَتَ سَبْعَ سَنَابِلَ فِي كُلِّ سُبْلَهُ مُنَهَّجَةٌ
وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلَيْهِ“

جو لوگ اللہ کے راستے میں اپنے مال خرچ کرتے ہیں ان کی مثال ایسی ہے جیسے ایک دانہ سات بالیاں اگائے (اور) ہر بال میں سودا نہ ہوں، اور اللہ بڑھاتا ہے جس کے لئے چاہتا ہے اور اللہ وسعت والا اور جانتے والا ہے۔

مفسرین کرام فرماتے ہیں کہ اخلاص سے اللہ کے راستے میں خرچ کرنے والے کے عمل کو کسان کے عمل اور بھیتی کے ساتھ اس لئے تشییدی گئی کہ جس طرح کسان جب دانہ ز میں میں ڈالتا ہے تو تین باتوں کا ہونا لازمی ہوتا ہے:

(۱) دانہ صحیح ہو خراب نہ ہو (۲) کسان کاشت کاری کا طریقہ جانتا ہو (۳) زمین قابل کاشت ہو۔ اسی طرح مال اللہ کے راستے میں خرچ کرنے کے لئے بھی ضروری ہے کہ مال حلال ہو جس طرح خراب دانے سے بچ نہیں اگتا اسی طرح حرام مال سے ثواب ثابت نہیں ہوتا، جس طرح کسان کاشتکاری کے اصول سے ناواقف ہو تو سارا سرمایہ ضائع کر دیتا ہے اسی طرح اگر خرچ کرنے والا اخلاص سے خالی ہو تو سارا ثواب برپا د کر دیگا، اور زمین قابل کاشت نہ ہو تو بچ برباد ہو جانا یقینی ہوتا ہے اسی طرح اگر زکوہ کا مصرف صحیح نہ ہو تو بھی ثواب ضائع ہو جائے گا۔ (۱)



زکوٰۃ و صدقات اور خاندان نبوٰت

”قَالَ رَسُولُ اللَّهِ أَنَّ هَذِهِ الصَّدَقَاتِ إِنَّمَا هِيَ“

”أَوْ سَاخُ النَّاسِ وَ إِنَّهَا لَا تَحِلُّ لِمُحَمَّدٍ وَ لَا لِلَّٰلِ مُحَمَّدٍ“^(۱)

رسول اللہ ﷺ نے فرمایا کہ یہ صدقات (زکوٰۃ) لوگوں کے مال و دولت کا میل پھیل ہیں اور وہ محمد ﷺ اور آل محمد ﷺ کے لئے حلال نہیں ہیں۔

فائدہ: اس حدیث میں زکوٰۃ کو میل پھیل اس لحاظ سے کہا گیا ہے کہ جس طرح میل پھیل نکل جانے کے بعد ظاہری نظر میں صاف ہو جاتا ہے اسی طرح زکوٰۃ نکلنے کے بعد باقی مال عند اللہ اور باطنی نظر میں پاک ہو جاتا ہے، اس میں اس طرف بھی اشارہ ہے کہ چہاں تک ہو سکے مالی زکوٰۃ کے استعمال سے پر ہیز ہی کیا جائے، اسی بنا پر رسول اللہ ﷺ نے خود اپنے لئے اور قیامت تک کے واسطے اپنے اہل خاندان بنی ہاشم کے لئے زکوٰۃ کے لینے کو ناجائز قرار دے دیا ہے اس اسادات کیلئے زکوٰۃ لینا جائز نہیں خواہ وہ کتنے ہی غریب کیوں نہ ہوں، اسی طرح صدقہ قطر، فدیہ، کفاروں کی رقم اور نذر رمانا ہو مال سید کو نہیں دیا جائے گا، البتہ نفل صدقات سے سادات کے ساتھ بھرپور تعاون کرنا چاہیے ہے یہاں جرہ ہے۔

سدادت یہ ہیں

(۱) حضرت عباس رضی اللہ عنہ کی اولاد۔ (۲) حضرت حارث بن عبدالمطلب کی اولاد۔

(۳) حضرت علی رضی اللہ عنہ۔ (۴) حضرت عقیل رضی اللہ عنہ کی اولاد۔ (۵) حضرت جعفر رضی اللہ عنہ کی اولاد۔ جس آدمی کا سلسلہ نسب باپ کی طرف سے ان بزرگوار ہستیوں میں سے کسی سے بھی ملتا ہو وہ زکوٰۃ نہیں لے سکتا۔



اعتكاف

اعتكاف کے معنی ٹھہر نے کے ہیں اور شریعت کی اصطلاح میں اعتكاف ثواب کی نیت کے ساتھ مسجد میں ٹھہر نے کو کہتے ہیں۔

اعتكاف کی تین اقسام ہیں:

(۱) مستحب اعتكاف

جب بھی آدمی مسجد میں جائے تو یہ نیت کر لے کہ جب تک میں اس مسجد میں ہوں اعتكاف کی نیت کرتا ہوں، اس اعتكاف کے وقت کی کوئی پابندی نہیں ایک منٹ کے لئے بھی ہو سکتا ہے۔

(۲) واجب اعتكاف

یہ نذر مانے کی وجہ سے لازم آتا ہے مثلاً: کوئی آدمی یہ نذر مان لے کہ میرا یہ کام ہو گیا تو میں اتنے دن کا اعتكاف کروں گا اس کی مدت کم از کم ایک دن ہے اسکے لئے روزہ شرط ہے۔

(۳) سنت علی الکفا یہ

یہ رمضان کے آخری عشرے کا اعتكاف ہے اگر محلے کے چند آدمی اسکو ادا کر لیں تو سب کی جانب سے ادا ہو جائے گا اور کوئی نہ کرے تو سب گناہ گار ہو گے، اس اعتكاف میں اللہ کا بندہ سب سے کٹ کے اور سب سے ہٹ کر اپنے مالک و مولا کے آستانے پر اور گویا اسی کے قدموں میں پڑ جاتا ہے، اس کو یاد کرتا ہے، اسی کے دھیان میں رہتا ہے، اس کی تسبیح و تقدیس کرتا ہے اس کے حضور میں توبہ واستغفار کرتا ہے، اپنے گناہوں اور قصوروں پر پرتوتا ہے اور رحیم و کریم مالک سے رحمت و مغفرت مانگتا ہے، اس کی رضا اور اس کا قرب چاہتا ہے، اسی حال میں اس کے

دن گزرتے ہیں اور اسی حال میں اس کی راتیں ظاہر ہے کہ اس سے بڑھ کر کسی بندے کی سعادت اور کیا ہو سکتی ہے۔

رسول اللہ ﷺ اہتمام سے ہر سال رمضان کے آخری عشرے کا اعتکاف فرماتے تھے بلکہ ایک سال کسی وجہ سے رہ گیا تو اگلے سال آپ نے دو عشروں کا اعتکاف فرمایا۔
خواتین کا اعتکاف

حضرت عائشہ صدیقہ رضی اللہ عنہا سے روایت ہے کہ رسول اللہ ﷺ رمضان کے آخری عشرہ میں اعتکاف فرماتے تھے، وفات تک آپ کا یہ معمول رہا، آپ کے بعد آپ کی ازواج مطہرات اہتمام سے اعتکاف کرتی رہیں۔ (۱)

ازواج مطہرات اپنے جگروں میں اعتکاف فرماتی تھیں اور خواتین کے لئے اعتکاف کی جگہ ان کے گھر کی وہی جگہ ہے جو انہوں نے نماز پڑھنے کی مقرر کر کھی ہو، اگر گھر میں نماز کی کوئی خاص جگہ مقرر نہ ہو تو اعتکاف کرنے والی خواتین کو اسی جگہ مقرر کر لینی چاہیے۔

اعتکاف کی پابندیاں

حضرت عائشہ صدیقہ رضی اللہ عنہا سے مردی ہے، فرمایا کہ:
محلک کے لئے شرعی دستور اور ضابطہ یہ ہے کہ وہ نہ مریض کی عیادت کو جائے، نہ نمازِ جنازہ میں شرکت کے لئے باہر نکلے، نہ عورت سے صحبت کرے، نہ بوس و کنار کرے اور اپنی ضرورتوں کے لئے مسجد سے باہر نہ جائے سوائے ان حوالج کے جو بالکل ناگزیر ہیں (جیسے پیشاب، پاخانہ وغیرہ) اور اعتکاف (روزہ کے ساتھ ہونا چاہیے) بغیر روزہ کے اعتکاف نہیں اور مسجد جامع میں ہونا چاہیے، اس کے سوائیں۔ (۲)

(۱) صحیح بخاری صحیح مسلم۔

(۲) سنن ابن داؤد۔

حضرت عبداللہ بن عباس رضی اللہ عنہ سے روایت ہے کہ رسول اللہ ﷺ نے اعتکاف کرنے والے کے بارے میں فرمایا کہ وہ (اعتکاف کی وجہ سے مسجد میں مقید ہو جانے کی وجہ سے) گناہوں سے بچا رہتا ہے اور اس کا نیکیوں کا حساب ساری نیکیاں کرنے والے بندوں کی طرف جاری رہتا ہے اور نامہ اعمال میں لکھا جاتا رہتا ہے۔^(۱)

اعتکاف کے مسائل

مسئلہ : معتکف کو بلا ضرورت شرعیہ و طبیعیہ اپنی اعتکاف والی مسجد سے باہر نکلنا جائز نہیں، نہ رات میں نہ دن میں، ہر وقت اعتکاف گاہ میں رہے۔^(۲)

مسئلہ : معتکف ایک منٹ کے لئے بھی بلا ضرورت شرعیہ و طبیعیہ اعتکاف گاہ سے باہر نکل جائے تو اس کا اعتکاف فاسد ہو جائے گا۔^(۳)

مسئلہ : بلا ضرورت شرعی طبیعی خواہ جان کر نکلے یا بھول کر ہر حال میں اعتکاف ٹوٹ جاتا ہے۔^(۴)

مسئلہ : مختلف کے متعلقین میں سے کوئی سخت یہاں ہو جائے یا کسی کی وفات ہو جائے تو مختلف کے چلے جانے سے اعتکاف قائم نہ رہے گا لیکن ایسی حالت میں چلے جانے سے گناہ نہیں ہو گا بلکہ اگر مریض کا سوائے اس مختلف کے کوئی اور تیاردار نہیں، مریض کو بہت تکلیف ہے، جان کا خطرہ ہو جائے تو مختلف کو چلے ہی جانا چاہیے، بعد میں اس کی قضا کر لے۔ اس طرح مثلاً: میت ہو گئی اور غسل، کفن و دفن کا انتظام کرنے والا اور کوئی نہیں ہے تب بھی اعتکاف میں سے اٹھ کر چلے جانا چاہیے، پھر بعد میں قضا کر لے۔^(۵)

مسئلہ : مختلف خود سخت یہاں ہو جائے جس سے مسجد میں ٹھہرنا مشکل ہو تو مختلف گھر جاسکتا ہے۔

(۱) سنن ابن ماجہ۔

(۵) بحر الرائق۔

(۲)(۳)(۴) عالمگیری۔

اس طرح چلے جانے سے اعتکاف توٹ جائے گا، لیکن گناہ گارنے ہوگا۔ (۱)

مسئلہ : محتکف میت کو اپنی جان یا مال کا قوی خطرہ ہو جائے یا گھر میں کسی کی جان، مال، آبرو کا واقعی خطرہ پیدا ہو جائے جس کے دفع کرنے پر بحالت اعتکاف قادر نہ ہو تو ایسی صورت میں گھر چلا جائے، گناہ گارنے ہوگا لیکن اعتکاف توٹ جائے گا۔ (۲)

مسئلہ : محتکف اعتکاف بھول گیا اسے خیال ہی نہ رہا کہ میں اعتکاف میں ہوں اور مسجد سے باہر آگیا خواہ فوراً اعتکاف یاد آگیا یا کچھ دیر کے بعد تو اعتکاف فاسد ہو جائے گا البتہ گناہ گارنے ہوگا۔ (۳)

مسئلہ : محتکف گرمی سے بچنے کے لئے یا سردیوں میں دھوپ لینے کے لئے مسجد کی حد سے باہر چلا جائے گا تو اعتکاف فاسد ہو جائے گا۔ (۴)

مسئلہ : محتکف کو کھانا منگوانے کا انتظام کر لینا چاہیے خواہ گھر سے کوئی لے آیا کرے یا ہوٹل والے کو کہہ دے اس کا ملازم وقت پر پہنچا دیا کرے، جب انتظام ہو جائے تو محتکف کو خود کھانا لینے کے لئے باہر جانا جائز نہیں اگر چلا جائے تو اعتکاف فاسد ہو جائے گا۔ (۵)

مسئلہ : محتکف کوخت پیاس لگ رہی ہے، مسجد میں پانی نہیں ہے، نہ کوئی لاکر دینے والا ہے تو خود مسجد سے باہر جہاں پانی جلدی ملتا ہو جا کر لاسکتا ہے، اگر پانی کا برتن نہ ہو تو ایسی جگہ سے پانی پی کر بھی جلدی واپس آسکتا ہے، گریوں میں کبھی بحری کے وقت ایسی صورت محتکف کو پیش آ جاتی ہے۔ (۶)

مسئلہ : محتکف دن میں قصد اروزہ توڑ دے تو روزہ فاسد ہونے کے ساتھ اعتکاف بھی فاسد ہو جاتا ہے لیکن بھول کر کھانے سے روزہ نہیں توڑتا تو اعتکاف بھی نہ ٹوڑتا گا۔ (۷)

مسئلہ : محتکف دوائی لینے کے لئے باہر جائے تو اعتکاف توٹ جائے گا، دوائی کسی دوسرے

(۱)(۲)(۳)(۵)(۶)(۷) بجرالراق۔

(۳) قاضی خان۔

آدمی سے مغلوبی چاہیے، ذاکر کو دکھانا ہو تو مسجد میں بلائے۔ (۱)

مسئلہ : ملکف کو احتلام ہو جائے تو اعتکاف نہیں ٹوٹا خواہ کتنی بار ہو دن کو ہو یا رات کو۔ (۲)

مسئلہ : صحن مسجد کے علاوہ جتنی جگہ مسجد کی دوسری ضرورتوں کے لئے مقرر کی ہوئی ہے مثلاً: وضو کرنے کی جگہ، وضو کی ٹوٹیاں، نالیاں، وضو کے لئے بینخنے کی جگہ، غسل خانے، امام و موذن کا جگہ، جنازہ گاہ، اسی طرح تھے خانے، پچوں کی تعلیم گاہ مسجد کا صدر دروازہ یا کوئی دوسرا دروازہ جہاں تک جوتے پہنچتے ہیں، ان مذکورہ جگہوں میں جائے تو اعتکاف فاسد ہو جائے گا۔ (۳)

مسئلہ : گرمی کی وجہ سے شنڈک حاصل کرنے کے لئے غسل کرنے کے واسطے مسجد سے باہر جانا جائز نہیں ہے۔ (۴)

مسئلہ : غسل جمعہ کے لئے بھی ملکف کو مسجد سے باہر جانا جائز نہیں ہے البتہ جمعہ سے قبل ضرورت شرعیہ و طبیعیہ مثلاً: جمعہ پڑھنے یا پیشاب پاخانے کے لئے باہر گیا تو واپسی میں غسل جمعہ کر سکتا ہے، جلدی سے غسل سے فارغ ہو کر مسجد میں آجائے کیونکہ غسل جمعہ منسون اور عبادت ہے اور ایسی صورت میں ہر عبادت ادا کی جا سکتی ہے۔

مسئلہ : اعتکاف منسون میں جس روز اعتکاف فاسد کیا ہے، اسی ایک دن کی قضاۓ واجب ہوتی ہے، پھر اگر رمضان کے ابھی کچھ ایام باقی ہیں ان میں اس کی قضاۓ کی نیت کر کے اعتکاف کر لے تو بھی درست ہے، یا عید الفطر کے بعد روزے کے ساتھ اس ایک دن کا اعتکاف کر لے، ورنہ جب موقع ہوا ایک نفلی روزہ رکھ کر اس ایک دن کے اعتکاف کی قضاۓ کرے۔ (۵)



(۱) اعتکاف کے فضائل و مسائل۔ (۲) عالمگیری۔ (۳) بداع۔

(۴) اداء القدری۔ (۵) راجحہ۔

ليلة القدر

﴿بِسْمِ اللَّهِ الرَّحْمَنِ الرَّحِيمِ﴾

”إِنَّ أَنْزَلْنَاهُ فِي لَيْلَةِ الْقَدْرِ (١) وَمَا أَدْرَاكَ مَا لَيْلَةُ الْقَدْرِ (٢) لَيْلَةُ الْقَدْرِ خَيْرٌ مِّنْ أَلْفِ شَهْرٍ (٣)
تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ
مِّنْ كُلِّ أُمْرٍ (٤) سَلَامٌ هِيَ حَتَّىٰ مَطْلَعِ الْفَجْرِ (٥)“

ہم نے اس (قرآن) کو شب قدر میں نازل کیا اور تمہیں کیا معلوم کہ شب قدر کیا ہے؟ شب قدر ہزار مہینوں سے بہتر ہے اس میں روح الامین اور فرشتہ ہر کام کے (انظام کے) لئے اپنے پرو دگار کے حکم سے اترتے ہیں یہ (رات) طلوع صبح تک (امان اور) سلامتی ہے۔

”شَبَّ قَدْرٍ ہزار مہینوں سے بہتر ہے، اس کا مطلب یہ ہے کہ کوئی شخص ہزار مہینے تک اعمال صالحہ میں مشغول رہے جن میں شب قدر نہ ہو اور کوئی شخص شب قدر میں عبادت میں مشغول رہے تو اس کا عمل ہزار ماہ اعمال صالحہ میں لگے رہنے والے شخص سے افضل ہو گا۔

اس امت کی عمر کم اور ثواب زیادہ

حضرت ابن عباس رضی اللہ تعالیٰ عنہما سے روایت ہے کہ رسول اللہ ﷺ کی خدمت میں بنی اسرائیل میں سے ایک شخص کا ذکر کیا گیا ہے جو فی سبیل اللہ ہزار ماہ تک اپنے کام کے پر جہاد کے لئے ہتھیار اٹھائے رہا، رسول اللہ ﷺ کو یہ بات پسند آئی اور اللہ تعالیٰ کی بارگاہ میں عرض کیا

کاے پروردگار! آپ نے میری امت کو دوسری امتوں کے مقابلے میں عمریں کم دی ہیں اور عمریں کم ہونے کی وجہ سے ان کے اعمال بھی کم ہیں (ان کے لئے بھی زیادہ ثواب کی کوئی سنبھال ہونی چاہیے)، اس پر اللہ تعالیٰ نے آپ پر شب قدر نازل فرمائی اور ارشاد فرمایا کہ ”شب قدر ہزار مہینوں سے بہتر ہے۔“ (۱)

لیلة القدر کی عبادت ۸۳ سال ۲ مہینے کے برابر ہے

ہزار مہینے ۸۳ سال اور ۲ مہینے ہوتے ہیں پھر شب قدر کو ہزار مہینے کے برابر ہیں بتایا بلکہ ہزار مہینے سے بہتر بتایا، کس قدر بہتر ہے، اسکا علم اللہ ہی کو ہے۔ مومن بندوں کے لئے شب قدر بہت خوب ہر کرت کی چیز ہے، ایک رات جاگ کر عبادت کر لیں اور ہزار مہینوں سے زیادہ عبادت کا ثواب پالیں اس سے بڑھ کر اور کیا چاہیے؟ اسی لئے توحیدی شریف میں فرمایا:

”مَنْ حَرَّ مَهَا فَقَدْ حَرَّمَ الْخَيْرَ كُلَّهُ وَلَا يَحْرُمُ خَيْرًا إِلَّا كُلُّ مَحْرُومٌ“ (۲)

جو شخص شب قدر سے محروم ہو گیا، (گویا) پوری بھلائی سے محروم ہو گیا اور شب قدر کی خیر سے وہی محروم ہوتا ہے جو کامل محروم ہو۔

لیلة القدر کی عبادت پر گناہوں کی معافی

حضرت ابو ہریرہ رض سے روایت ہے کہ رسول ﷺ نے ارشاد فرمایا:

”مَنْ قَامَ لِلِّيْلَةِ الْقَدْرِ اِيمَانًا وَاحْسَابًا غَفْرَانَهُ لِمَا تَقدَّمَ مِنْ ذَنْبِهِ“ (۳)

جس نے ایمان کے ساتھ ثواب کی امید رکھتے ہوئے شب قدر میں قیام کیا یعنی نماز پڑھتا رہا اسکے پچھے گناہ معاف کردیئے جائیں گے۔

(۲) ابن ماجہ۔

(۱) معالم التغزیل صفحہ ۱۵۷ ج ۲۔

قیام کرنے کا مطلب یہ ہے کہ نماز میں کھڑا رہے اور اسی حکم میں یہ بھی ہے کہ تلاوت اور ذکر میں مشغول ہو اور ثواب کی امید رکھنے کا مطلب یہ ہے کہ ریا و غیرہ کسی طرح کی خراب نیت سے عبادت میں مشغول نہ ہو بلکہ اخلاص کے ساتھ اللہ کی رضا اور ثواب کی نیت سے عبادت میں لگا رہے۔ علماء کرام نے فرمایا کہ ثواب کا یقین کر کے بیشتر قلب سے کھڑا ہو، بوجھ سمجھ کر بد دلی کے ساتھ عبادت میں نہ لگے، ثواب کا یقین اور اعتقاد جس قدر زیادہ ہوگا اتنا ہی عبادت میں مشقت کا برداشت کرنا سہل ہوگا۔ یہی وجہ ہے کہ جو شخص قرب الہی میں جس قدر ترقی کرتا جاتا ہے عبادت میں اسکا اٹھاک زیادہ ہوتا جاتا ہے۔

گناہ کبیرہ توبہ سے ہی معاف ہوگا

نیز یہ بھی معلوم ہو جاتا ضروری ہے کہ حدیث بالا اور اس جیسی احادیث میں گناہوں کی معافی کا ذکر ہے، علماء کا اجماع ہے کہ کبیرہ گناہ بغیر توبہ کے معاف نہیں ہوتے پس جہاں احادیث میں گناہوں کے معاف ہونے کا ذکر آتا ہے وہاں صیغہ گناہ مراد ہوتے ہیں اور صیغہ گناہ ہی انسان سے بہت زیادہ سرزد ہوتے ہیں، عبادت کا ثواب ملے اور ہزاروں گناہوں کی معافی بھی ہو جائے کس قدر نفع عظیم ہے۔

لڑائی جھگڑے کا اثر

حضرت عبادہ ﷺ فرماتے ہیں کہ نبی کریم ﷺ ایک دن اس لئے باہر شریف لائے کہ ہمیں شب قدر کی اطلاع فرمادیں، مگر دو مسلمانوں میں جھگڑا ہو رہا تھا، آنحضرت ﷺ نے ارشاد فرمایا کہ میں اس لئے آیا تھا کہ تمہیں شب قدر کی اطلاع دوں مگر فلاں فلاں آدمیوں میں

جھگڑا ہو رہا تھا جسکی وجہ سے اسکی تعین میرے ذہن سے اٹھا لی گئی، کیا بعید ہے کہ یہ اٹھا لینا اللہ کے علم میں بہتر ہو۔ (۱)

اس مبارک حدیث سے معلوم ہوا کہ آپس کا جھگڑا اس قدر برا عالم ہے کہ اسکی وجہ سے اللہ پاک نے نبی اکرم ﷺ کے قلب مبارک سے شب قدر کی تعین اٹھا لی، یعنی کس رات کو شب قدر ہے مخصوص کر کے اس کا علم جودے دیا گیا تھا وہ قلب سے اٹھا لیا گیا اگرچہ بعض وجوہ سے اس میں بھی امت کا فائدہ ہو گیا، جیسا کہ انشاء اللہ ہم ابھی ذکر کریں گے لیکن سبب آپس کا جھگڑا بن گیا جس سے آپس میں جھگڑے کی مذمت کا پتہ چلا کہ جھگڑا اس قدر منحوس ہے کہ اس کی وجہ سے رحمتوں سے محرومی ہو جاتی ہے۔

لیلۃ القدر کو لیلۃ القدر کیوں کہتے ہیں؟

لیلۃ القدر اس نام سے کیوں موسم کی گئی؟ اس کے بارے میں بعض حضرات نے تو یہ فرمایا ہے کہ چونکہ اس رات میں عبادت گزاروں کا شرف بڑھتا ہے (اور اللہ تعالیٰ کے یہاں ان کے اعمال کی قدر دانی بہت زیادہ ہو جاتی ہے اس لئے شب قدر کہا گیا)۔

اور بعض حضرات نے فرمایا کہ چونکہ اس رات میں تمام خلوقات کا نوشتہ آئندہ سال کے اسی رات کے آنے تک ان فرشتوں کے حوالے کر دیا جاتا ہے جو کائنات کی تدبیر اور تنفیذ امور کے لئے مأمور ہیں اس لئے اس کو لیلۃ القدر کے نام سے موسم کیا گیا۔ اس میں ہر انسان کی عمر اور مال، رزق اور بارش وغیرہ کی مقادیر مقررہ فرشتوں کے حوالہ کر دی جاتی ہے۔

بعض علماء نے یہ وجہ بھی لکھی کہ قدر کے معنی تسلی کے ہیں اس رات میں چونکہ آسمان سے اتنی کثرت سے فرشتے ارتے ہیں کہ زمین تسلی پڑ جاتی ہے۔

فائدہ : چونکہ شب قدر رات میں ہوتی ہے اس لئے اختلاف مطابع کے اعتبار سے مختلف ملکوں اور شہروں میں شب قدر مختلف اوقات میں ہوتا اس سے کوئی اشکال لازم نہیں آتا کیونکہ بمشیت الٰہی ہر جگہ کے اعتبار سے جو رات شب قدر ہو گی وہاں اس رات کی برکات حاصل ہوں گی۔

فائدہ : جس قدر ممکن ہو سکے شب قدر کو عبادت میں گزارے، کچھ بھی نہیں تو کم از کم مغرب اور عشاء اور فجر کی نمازوں جماعت سے پڑھی لے اسکا بھی بہت زیادہ ثواب ملے گا انشاء اللہ تعالیٰ۔
 حضرت عثمان غنی رض سے روایت ہے کہ رسول اللہ ﷺ نے ارشاد فرمایا کہ ”جس نے فجر کی نمازوں جماعت سے پڑھ لی گویا اس نے آدمی رات نمازوں میں قیام کیا اور جس نے عشاء کی نمازوں با جماعت پڑھ لی گویا اس نے پوری رات نمازوں پڑھ لی۔“ ^(۱)

لیلۃ القدر پوشیدہ رکھنے کی حکمت

اللہ تعالیٰ نے اپنی رضا مندی کو تمام اطاعات میں پوشیدہ رکھا تاکہ لوگ ساری اطاعتوں میں لگ جائیں اور اپنی ناراضگی کو تمام نافرمانیوں میں پوشیدہ رکھا تاکہ لوگ تمام نافرمانیوں سے بچ سکیں، اپنے اولیاء کو لوگوں میں پوشیدہ رکھا تاکہ لوگ کسی کو محشرت سے نہ دیکھیں، موت کے وقت کو پوشیدہ رکھا تاکہ بندہ ڈرتا رہے۔

- (۱) لیلۃ القدر کو بھی اسی لئے پوشیدہ رکھا تاکہ تمام رمضان کی راتوں میں بندے کو شکریں۔
- (۲) اگر یہ با برکت رات متعین کر دی جاتی تو اس رات میں جانے کے باوجود اگر کوئی نافرمانی میں لگ جاتا تو دھرا گناہ ہوتا۔
- (۳) اس رات کو پوشیدہ رکھنے میں ایک حکمت یہ بھی ہے کہ لوگ اس کی تلاش میں خوب مخت

کریں تاکہ محنت کرنے کا بھی ثواب ملے اور پالینے کا ثواب بھی ملے۔^(۱)

لیلۃ القدر کو آخری عشرے کی طاق راتوں میں تلاش کرو

عَنْ خَالِدَةِ رَضِيَ اللَّهُ عَنْهَا قَالَتْ إِقَالَ رَسُولُ اللَّهِ : تَحْرُرُ

لَيْلَةُ الْقَدْرِ فِي الْوَتْرِ مِنَ الْعَشْرِ الْأَوَّلِ وَآخِرِ مِنَ رَمَضَانَ ^(۲) (۳) مسلم: ۳۶۹۔

حضرت عائشہ رضی اللہ عنہا سے روایت ہے کہ نبی اکرم ﷺ نے ارشاد

فرمایا: لیلۃ القدر کو رمضان کے آخری عشرے کی طاق راتوں میں تلاش کرو۔

وَعَنْ أَبِي بَكْرٍ بَغْرَةً قَالَ سَمِعْتُ رَسُولَ اللَّهِ يَقُولُ التَّمِسُّ هَا يَعْنِي

لَيْلَةُ الْقَدْرِ فِي تَسْعِ يَتَقَبَّنَ أَوْ فِي خَمْسٍ أَوْ ثَلَاثٍ أَوْ آخِرِ الْلَّيْلَةِ ^(۳) (۳) جامع ترمذی۔

حضرت ابو بکر رض فرماتے ہیں کہ میں نے نبی اکرم ﷺ سے سنا کہ شب قدر کو آخری عشرے کی اکیسویں، تھیسویں، پچیسویں، ستائیسویں راتوں میں سے کسی رات میں تلاش کرو۔



(۱) تفسیر کبیر ص ۲۹ ج ۲۲ - (۳) جامع ترمذی۔

(۲) مسلم: ۳۶۹۔

لیلۃ القدر کی خاص دعا

حضرت عائشہؓ سے روایت ہے کہ میں نے رسول اللہ ﷺ سے عرض کیا کہ مجھے بتائیے کہ اگر مجھے معلوم ہو جائے کہ کون سی رات شب قدر ہے تو میں اس رات اللہ سے کیا عرض کروں اور کیا دعائماً گنوں؟ آپ ﷺ نے فرمایا یہ عرض کرو:

”اللَّهُمَّ إِنَّكَ عَفُوٌ كَرِيمٌ تُحِبُّ الْعَفْوَ فَاغْفِرْ عَنِّي“^(۱)

”اے میرے اللہ! تو معاف فرمانے والا اور بڑا کرم فرمانے والا ہے اور معاف کر دینا تجھے پسند ہے پس تو میری خطائیں معاف فرمادے“

تفریغ:

اس حدیث کی بنابر اللہ کے بہت سے بندوں کا یہ معمول ہے کہ وہ ہر رات میں یہ دعا خصوصیت سے کرتے ہیں، اور رمضان مبارک کی راتوں میں اور ان میں سے بھی خاص کر آخری عشرے کی طاق راتوں میں اس دعا کا اور بھی زیادہ اہتمام کرتے ہیں۔



(۱) مفتکلوجہ۔

صدقۃ الفطر

”عَنْ أَبْنَ عَبَّاسٍ، قَالَ فَرِضَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ بِزَكْوَةِ الْفِطْرِ طَهْرًا لِلصِّيَامِ مِنَ اللَّغْوِ وَالرَّفْثِ وَ طَعْمَةً لِلْمَسَاكِينِ“ (۱)

حضرت ابن عباس رضي الله عنه سے روایت ہے کہ نبی اکرم ﷺ نے صدقۃ الفطر کو ضروری قرار دیا جو روزہ داروں کے لئے لغو اور بے حیائی کی باتوں سے پاکیزگی کا ذریعہ ہے، اور مسکینوں کے لئے کھانے کا انتظام ہے۔

جو شخص اسے عید کی نماز سے پہلے ادا کر دے تو یہ روزوں کی پاکیزگی کا ذریعہ بنے گا اور جو اسے نماز کے بعد ادا کرے تو یہ عام صدقات میں سے ایک صدقہ ہے۔ اس روایت سے معلوم ہوا ہے کہ صدقۃ الفطر واجب ہونے کے دو مقاصد ہیں:

(۱) روزہ کی کوتاہیوں کی تلافی۔

(۲) امت کے مسکینوں کے لئے عید کے دن رزق کا انتظام، تاکہ وہ بھی اس روز لوگوں کے ساتھ عید کی خوشیوں میں شریک ہو سکیں، اسی لئے نبی اکرم ﷺ نے ارشاد فرمایا کہ: اس دن مسکینوں پر اتنا خرچ کرو کہ وہ سوال سے بے نیاز ہو جائیں۔

اب یہ دونوں مقاصد جب تک حاصل ہو سکتے ہیں کہ ہم صدقۃ الفطر میں بھل سے کام نہ لیں بلکہ دل کھول کر اسے ادا کریں۔

صدقۃ الفطر کی مقدار

”عن ابن عباس ، قال في آخر رمضان ، أخر جو اصدقۃ صومکم فرض
رسول الله ﷺ هذه الصدقة صاع من تمر أو شعير أو نصف صاع من
فممح على كل حب أو مملوك ذكر أو أنثى صغیر أو كبیر“ (۱)

حضرت ابن عباس ﷺ نے رمضان کے آخر میں لوگوں سے فرمایا: تم لوگ اپنے
روزے کا صدقہ نکالو اور یہ مقدار رسول اللہ ﷺ نے کھجور اور بیٹھ سے ایک صاع اور
گندم سے آدھا صاع، ہر آزاد، غلام، چھوٹے اور بڑے کی جانب سے مقرر
فرمائی ہے ایک دوسری روایت میں کشمش سے ایک صاع دینے کا ذکر بھی ہے۔

لہذا کل ۱۲ اشیاء سے صدقۃ الفطر دیا جائے گا۔ گندم، کشمش، جو، کھجور کی مقدار کی تفصیل

درج ذیل ہے۔

بہت سارے صاحب حیثیت لوگ بھی صرف گندم ادا کر کے خوش ہو جاتے ہیں حالانکہ
صدقۃ الفطر کا مقصد روزے کی حالت میں جو جھوٹ، لغویات ہم سے سرزد ہوئیں انکو صاف
و پاک کرنا ہے تو جس قدر ہم نے لغویات کیں اسی قدر صدقۃ الفطر ادا کریں، تاکہ روزوں کی
پاکیزگی کا ذریعہ بن سکے اور غرباء کی مالی اعانت ہو سکے لہذا کھجور، کشمش اور جو ۲ (چار) کلوگی
قیمت فی آدمی کے حساب سے دی جائے اور اگر اتنی حیثیت نہ ہو تو پھر ۲ (دو) کلو گندم کی قیمت ہی
دیدی جائے۔

(۱) صحیح بخاری۔

مقدار	اشیاء
آدھا صاع = دو کلو تقریباً	گندم
ایک صاع = چار کلو تقریباً	کشمش
ایک صاع = چار کلو تقریباً	جو
ایک صاع = چار کلو تقریباً	کھجور

ان مذکورہ ۱۲ اشیاء میں سے جو سہولت سے میسر ہواں کی مذکورہ مقدار کی قیمت لگا کر صدقۃ الفطر ادا کر دیا جائے۔

اب اگر آدمی دل کھول کر کشمش یا کھجور سے صدقۃ الفطر ادا کرے گا تو فقراء و مسَاکین کی بھرپور مالی امداد ہو گی اور اگر حیثیت ہونے کے باوجود ہم نے صرف گندم ہی سے 80/70 روپے ادا کر دیئے تو شاید ضرورت مندا ایک وقت کا کھانا بھی نہ کھا سکے۔

مسئلہ : صدقۃ الفطر کا مصرف بھی وہی ہے جو زکوٰۃ کا مصرف ہے یعنی ایسے آدمی کو صدقۃ الفطر کی رقم دینے سے ادا ہو گا جس کی ملکیت میں ضرورت سے زائد اتنا سامان نہ ہو جس کی مالیت ساڑھے باون تو لہ چاندی کو پہنچ جائے۔



عید الفطر کے احکامات

خوشی میں ہم شرعی حدود کے پابند ہیں

عید الفطر کی خوشی روزوں کی عبادت کمکل ہونے کے نتیجے میں منائی جاتی ہے، اس لئے جس طرح شریعت نے روزوں کے احکام دیئے ہیں اسی طرح عید کے بھی احکامات دیئے ہیں۔ اس خوشی میں ہم آزاد نہیں کہ جو چاہیں وہ کریں، اور جس طرح چاہیں خوشی منائیں، بلکہ ہم شرعی حدود کے پابند ہیں، اگر ہم ان حدود سے تجاوز کر کے خوشی منائیں گے تو اللہ کے غضب و نارِ حکمی کے مستحق قرار پائیں گے، اور ہم شرعی حدود کی پابندی کریں گے تو یہ خوشی ہمارے لئے ایک عبادت کی حریثت اختیار کرے گی۔

اس خوشی والے دن تو ہمیں اور زیادہ اللہ کی عبادت کرنی چاہئے اس لئے کہ اس نے ہمیں ایک عظیم عبادت کی توفیق بخشی اور ان روزوں کی تکمیل پر اللہ کا شکر ادا کرتے رہنا چاہئے اور ڈرتے بھی رہنا چاہئے کہ کہیں روزے رونہ کر دیئے جائیں، رمضان میں جو بھی کوتا ہیاں ہوئی ہیں ان پر ندامت اور توبہ کرنی چاہئے۔

عید الفطر کی سنتیں

عید والے دن مندرجہ ذیل امور تقریباً سب ہی لوگ کرتے ہیں لیکن اگر ان میں سنت کی نیت کی جائے تو یہی کام باعث اجر و ثواب بن جائیں گے۔

(۱) شریعت کے موافق اپنی آرائش کرنا۔

(۲) غسل کرنا۔

(۳) مساوک کرنا۔

(۴) حسپ طاقت عمدہ کپڑے پہننا۔

(۵) خوشبو لگانا۔

(۶) صبح کو جلد اٹھنا۔

(۷) نماز عید کے لئے بہت جلد آنا۔

(۸) عید کی نماز میں جانے سے پہلے کسی میٹھی چیز کا کھانا مثلاً بھجور وغیرہ۔ (۱)

آپ ﷺ عید الفطر میں نماز سے پہلے کچھ کھا کر ہی جاتے تھے اور عید الاضحی میں کچھ نہ کھاتے یہاں تک کہ نماز سے فارغ ہو جائیں۔ (۲)

(۹) عید کی نماز عیدگاہ میں پڑھنا۔

(۱۰) ایک راستے سے عیدگاہ میں جانا اور دوسرا راستے سے واپس آنا۔

(۱۱) سواری کے بغیر پیدل عیدگاہ میں جانا یہ کلمات کہتے ہوئے جاتا۔

”الله اکبر، اللہ اکبر، لا اله الا اللہ واللہ اکبر، اللہ اکبر و اللہ الحمد“ (۳)

(۱۲) آپ ﷺ عید والے دن صدقہ کی ترغیب دیتے تھے۔

مسئلہ : عید کی نماز سے قبل اشراق کے نفل نہیں پڑھے جائیں گے، اور عید کی نماز کے بعد عیدگاہ میں نہ پڑھیں جائیں، اگرچہ گھر آ کر پڑھنا درست ہے۔ (۴)

(۱۳) شب عید کو جاگ کر ذکر و تلاوت، درود شریف میں گزارنا مستحب ہے۔ (۵)

(۱) بخاری۔ (۲) مسلم و ترمذی۔ (۳) بخاری۔ (۴) مسلم۔ (۵) بخاری و مسلم۔

(۶) عالمگیر یہ ص ۱۴۹ ج ۱۱۔ الجمیل الرائق ص ۱۵۸ ج ۲۔ (۷) الترغیب والترحیب، برداخت ج ۱۲۹ ص ۲۹۷۔

نمازِ عید کا طریقہ

پہلے یوں نیت کرے: ”دور کعت واجب نمازِ عید چھو اج بُکیرات کے ساتھ پڑھنے لگا ہوں“، عید کی نماز کا طریقہ عام نماز کی طرح ہی ہے، صرف اتنا فرق ہے کہ پہلی رکعت میں شاء ”بُلْهَنَكَ اللَّهُمَّ“ پڑھ کر تین بار ”الله أَكْبَرُ“ کہے، اور ہر بار کافیوں تک ہاتھ اٹھا کر ”الله أَكْبَرُ“ کہتا ہوا لٹکاوے، البتہ تیسرا بار نہ لٹکائے، بلکہ باندھ لے اور امام کو چاہئے ہر دفعہ ”الله أَكْبَرُ“ کہنے کے بعد کم از کم اتنی دیر تھہرے جتنی دیر تین بار سبحان اللہ کہنے میں لگتی ہے، پہلی رکعت میں تین بار ”الله أَكْبَرُ“ کہنے کے بعد ”تعوذ“ اور ”تسبیح“ پڑھ کر حسب قاعدہ قرأت کرے دوسری رکعت میں قرأت کے بعد رکوع سے پہلے اسی طرح تین بار ”الله أَكْبَرُ“ کہے جیسے پہلی رکعت میں کہا تھا، تین دفعہ کے بعد چھوٹی تکبیر کہتا ہوا رکوع میں جائے۔

نمازِ عید میں تاخیر سے آنے والے کیلئے شرکت کا طریقہ

نمازِ عید کے درمیان میں امام کے ساتھ شریک ہونے کی کئی صورتیں ہیں اور ہر صورت میں طریقہ الگ ہے۔

پہلی صورت

یہ ہے کہ پہلی رکعت میں اس وقت ملا، جبکہ امام تکبیرات کہہ چکا تھا، لیکن ابھی رکوع میں نہیں گیا تھا تو نیت باندھنے کے فوراً بعد تین تکبیرات کہہ لے اگرچہ امام قرأت کر رہا ہو۔

دوسری صورت

یہ ہے کہ پہلی رکعت میں اس وقت پہنچا، جبکہ امام رکوع میں تھا تو اگر غالباً مگان ہو کہ میں تین تکبیرات کہد کر رکوع میں امام کے ساتھ شریک ہو جاؤں گا تو نیت باندھ کر کھڑا ہونے کی حالت میں تکبیرات کہد کر رکوع میں جائے اور اگر خطرہ ہو کہ کھڑا ہو کر تکبیرات کہنے لگ گیا تو امام رکوع سے سراٹھا لے گا تو ایسی صورت میں رکوع میں چلا جائے اور رکوع میں ہی بغیر ہاتھ اٹھائے یعنی ہاتھوں کو گھٹنوں پر ہی رہنے دے اور تین بار اللہ اکبر کہد دے پھر اگر موقع ہے تو رکوع کی تسبیح بھی کہد دے اور اگر رکوع کی تسبیح نہ کہد پایا تو کوئی مضافات نہیں۔

تیسرا صورت

یہ ہے کہ پہلی رکعت میں اس وقت ملا، جبکہ امام رکوع سے سراٹھا چکا تھا تو اس کی پہلی رکعت رہ گئی، بعد میں پڑھنی ہو گی، اس لئے اب پہلی رکعت کی تکبیرات کہنے کی ضرورت نہیں، امام کے سلام پھیرنے کے بعد جب پہلی رکعت پوری کرے گا تو اس میں تکبیرات کی جائیں گی اس کا طریقہ یہ ہے کہ امام کے سلام پھیرنے کے بعد کھڑا ہو کر شنا، تعوذ و تمیہ پڑھ کر سورہ فاتحہ پڑھئے اور کوئی سی بھی سورۃ ملائے اس کے بعد تین تکبیرات کہئے اور ہر بار ہاتھ کا نوں تک اٹھا کر پھر چوتھی تکبیر کہتا ہو ارکوع میں جائے اور باقی رکعت عام نمازوں کی طرح پوری کرے۔

چوتھی صورت

یہ ہے کہ دوسری رکعت میں امام کے تکبیرات کہنے کے بعد پہنچا تو ویسے ہی کرے، جیسے

پہلی رکعت کے بارے میں لکھا گیا یعنی کھڑے ہو کر تکبیرات کہہ کر رکوع میں مل سکتا ہو تو کھڑا ہو کر کہے، ورنہ رکوع میں کہے، اس کی دوسری رکعت تو ہو گئی، پہلی رکعت تیسری صورت میں لکھے گئے طریقے کے مطابق امام کے سلام پھیرنے کے بعد پڑھے۔

پانچویں صورت

یہ ہے کہ دوسری رکعت کے رکوع کے بعد پہنچا تو امام کے ساتھ یہ رکعت پوری کر کے امام کے سلام کے بعد دونوں رکعتیں پڑھے ان دور رکعتوں کے پڑھنے کا طریقہ وہی ہے جو نماز عید کا طریقہ ہے یعنی پہلی رکعت میں قرأت سے پہلے تکبیرات کہے اور دوسری رکعت میں قرأت کے بعد رکوع سے پہلے کہے۔



ماہ شوال کے چھروزوں کی فضیلت

”عَنْ أَبِي إِيُوبَ الْأَنْصَارِيِّ أَنَّ رَسُولَ اللَّهِ قَالَ مَنْ صَامَ رَمَضَانَ ثُمَّ أَتَبَعَهُ سِتًّا مِنْ شَوَّالٍ كَانَ كَحِيلًا الْدَّهْرِ“ (۱)

حضرت ابوایوب انصاری ﷺ سے روایت ہے کہ رسول اکرم ﷺ نے فرمایا جس نے ماہ رمضان کے روزے رکھے اس کے بعد شوال کے مہینے میں چھٹی روزے درکھلاؤ گیا اس نے ہمیشہ روزے درکھلے

”عَنْ أَبِي عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ مَنْ صَامَ رَمَضَانَ وَاتَّبَعَهُ سِتًّا مِنْ شَوَّالٍ خَرَجَ مِنْ ذُنُوبِهِ كَيْوُمٍ وَلَذْنَةً أُمَّةٍ“ (۲)
عبداللہ بن عمر رضی اللہ عنہما روايت کرتے ہیں کہ سید الانبیاء ﷺ نے فرمایا جس نے رمضان کے روزے اور اس کے بعد شوال میں چھروزے رکھے وہ اپنے گناہوں سے ایسا پاک ہو گیا جیسا مال کے پیٹ سے پیدا ہونے کے بعد پاک تھا۔

36 روزے سال کا ثواب

رمضان اگر انہیں دن کا ہوت بھی اللہ تعالیٰ اپنے فضل و کرم سے تمیں روزوں کا ثواب دیتے ہیں اور شوال کے چھروزے شامل کرنے کے بعد روزوں کی تعداد 36 ہو جاتی ہے اور اللہ تعالیٰ کے کریمانہ قانون: ”الحسنة بعشر امثالها“ ”ایک نیکی کا ثواب دس گنا“ کے مطابق 36 روزوں کا ثواب دس گنا کے حساب سے 360 روزوں کے برابر ہو جاتا ہے اور پورے سال کے

(۱) مسلم ابوداود، ترمذی۔

(۲) طبرانی، الترغیب والترہیب۔

دن 360 سے کم ہی ہوتے ہیں لہذا جس نے پورے رمضان المبارک کے روزے رکھنے کے بعد شوال میں چھٹی روزے رکھے وہ اس حساب سے 360 روزوں کے ثواب کا مستحق ہو گا پس اجر و ثواب کے لحاظ سے یہ ایسا ہی ہوا جیسے کوئی بندہ سال کے 360 دن مسلسل روزے رکھے۔
مسئلہ : یہ شوال کے چھر روزے شوال کے مینے میں کسی بھی دن رکھے جاسکتے ہیں لگاتار رکھنا کوئی ضروری نہیں اور نہ ہی عید کے دوسرے دن سے شروع کرنا ضروری ہے بلکہ پورے مینے میں کسی بھی دن رکھے جاسکتے ہیں۔

مسئلہ : اگر شوال کا روزہ رکھ کر کسی نے توڑ دیا تو صرف قضاء لازم آئے گی اس کے بدالے میں ایک روزہ رکھنا ہو گا۔

وَآخِرُ دُعَّا نَا أَنِ الْحَمْدُ لِلَّهِ رَبِّ الْعَالَمِينَ



رمضان فکر خاتم



مکتبہ فکر خاتم

جامع مسجد رفاه عام ملیر ہالٹ کراچی



(جامع مسجد رفاه عام) www.fikreakhirat.org